

अब ईसाइयों की जमीन पर है आरएसएस की नजर

वक्फ बिल पास होने के बाद राहुल गांधी का गंभीर आरोप



नई दिल्ली (एजेंसी)। लोकसभा में नेता प्रतिपक्ष राहुल गांधी ने शनिवार को केंद्र सरकार पर जमकर निशाना साधा। उन्होंने आरोप लगाया कि राष्ट्रीय स्वयंसेवक संघ की नजर वक्फ के बाद अब ईसाई समुदाय की भूमि पर पड़ गई है। उन्होंने इस बात पर भी जोर दिया कि संविधान रूपी ढाल से ही सबकी रक्षा की जा सकती है। राहुल गांधी में संघ समर्थक पत्रिका ऑर्गनाइजर के एक लेख पर आधारित खबर का स्क्रीनशॉट साझा किया। उन्होंने एकस पर पोस्ट किया, मैंने कहा था कि वक्फ विधेयक अभी मुसलमानों पर हमला करता है लेकिन भविष्य में अन्य समुदायों को निशाना बनाने की मिसाल बनेगा। संघ को ईसाइयों की ओर अपना ध्यान ले जाने में देर नहीं लगी।' राहुल गांधी ने कहा, संविधान ही एकमात्र ढाल है जो हमारे लोगों को ऐसे हमलों से बचाता है और इसकी रक्षा करना हमारा सामूहिक कर्तव्य है। कांग्रेस नेता ने जिस लेख का हवाला दिया, अब ऑनलाइन उपलब्ध नहीं है। खबर के अनुसार,

ऑर्गनाइजर के लेख में वक्फ से तुलना करते हुए कहा गया कि कैथोलिक चर्च और उसके संस्थानों के पास लगभग सात करोड़ हेक्टेयर भूमि है। मालूम हो कि वक्फ संशोधन विधेयक भारत सरकार की ओर से प्रस्तावित एक कानून है, जिसका उद्देश्य 1995 के वक्फ अधिनियम में संशोधन करना है।

इस्लाम ही नहीं,संविधान को भी लहलुहान करने वाला है

- **वक्फ बिल पर मुस्लिम पर्सनल लॉ बोर्ड सख्त,करेगा प्रदर्शन**

नई दिल्ली (एजेंसी)। ऑल इंडिया मुस्लिम पर्सनल लॉ बोर्ड ने संसद में पास हुए हालिया वक्फ संशोधनों को इस्लाम, शरीअत, धार्मिक और संस्कृति को आजादी के साथ-साथ देश के सेक्युलर ढांचे पर एक बड़ा हमला बताया है। बोर्ड का कहना है कि इन संशोधनों से सिर्फ मुस्लिम समाज की धार्मिक और सांस्कृतिक आजादी पर चोट नहीं की गई, बल्कि भारतीय संविधान की आत्मा को भी लहलुहान किया गया है। बोर्ड ने सख्त लहजे में कहा कि कुछ कथित सेक्युलर पार्टियों का साथ मिल कर भारतीय जनता पार्टी की फिरकापरस्त राजनीति करना बेहद अफसोसनाक है। इससे उनकी असलियत भी सामने आ गई है। बोर्ड का कहना है कि इन पार्टियों ने अपने वोट बैंक की खातिर सेक्युलरिज्म की नकाब ओढ़ी हुई थी, जो अब उतर चुकी है।

श्रीलंका में भारत का मास्टर स्ट्रोक, कर दिया ‘खेला’

- चीन की चाल करेगा नाकाम, यूएई संग मिलाया हाथ

कोलंबो (एजेंसी)। भारत ने एक बार फिर इंडियन ओशन में अपना कूटनीतिक खेल दिखाया है। इस बार श्रीलंका में चीन की पकड़ को कमजोर करने के लिए भारत ने मास्टरस्ट्रोक चला है। दलअसल श्रीलंका के त्रिंकोमाली शहर में भारत, यूएई और श्रीलंका के बीच एक बड़े ऊर्जा हब को बनाने का ऐलान हुआ है। यह कदम न सिर्फ तीन देशों के आपसी सहयोग को मजबूती देगा बल्कि चीन की अरबों डॉलर की परियोजनाओं को चुनौती भी देगा। शनिवार को कोलंबो में प्रधानमंत्री नरेंद्र मोदी की ऐतिहासिक यात्रा के दौरान यह समझौता हुआ। मोदी का यह दौरा श्रीलंका के नए राष्ट्रपति अनुरा कुमार दिसानायके के सत्ता में आने के बाद पहला दौरा था। इस मौके पर त्रिपक्षीय समझौता किया गया जिसे भारत के विदेश सचिव विक्रम मिश्री, श्रीलंका के ऊर्जा सचिव प्रो. केटीएम उदयंगा हेमपाला और यूएई के प्रतिनिधियों ने साइन किया। दरअसल त्रिंकोमाली एक प्राकृतिक गैस-वाटर हार्बर है और रणनीतिक रूप से बेहद अहम माना जाता है, यह अब ऊर्जा हब बनने जा रहा है।



देश में यूसीसी लागू होना जरूरी, मिलेगा बराबरी का हक

- **कर्नाटक हाईकोर्ट बोला- संविधान निर्माता भी इसके हक में थे**

बेंगलुरु (एजेंसी)। कर्नाटक हाईकोर्ट ने शनिवार को कहा कि देश में यूनिफॉर्म सिविल कोड (यूसीसी) लागू होना बहुत जरूरी है। इससे सभी नागरिकों को (खासकर महिलाओं को) बराबरी का हक मिलेगा। कोर्ट ने केंद्र और राज्य सरकारों से



अपील की है कि वे मिलकर ऐसा कानून बनाएं। यह टिप्पणी जस्टिस हंघाटे संजीव कुमार की सिंगल जज बेंच ने एक पारिवारिक संपत्ति विवाद के मामले में की। यह मामला मुस्लिम महिला शहनाज बेगम की मौत के बाद उनकी संपत्ति के बंटवारे को लेकर था, जिसमें उनके भाई-बहन और पति के बीच विवाद हुआ। कोर्ट ने इस मामले के बहाने मुस्लिम पर्सनल लॉ पर सवाल उठाए और कहा कि ये कानून महिलाओं के साथ भेदभाव करता है। कोर्ट ने कहा कि हिंदू कानून में बेटियों को पैतृक संपत्ति में बराबरी का अधिकार है, जबकि मुस्लिम कानून में भाई को मुख्य हिस्सेदार और बहन को कम हिस्सेदार माना जाता है, जिससे बहनों को कम हिस्सा मिलता है।

पैसे से नहीं, संस्कारों से अपना देश बनेगा विश्वगुरु

- **गुरुग्राम में खटटर बोले-जाति भूलकर एक हरियाणा बनाएं**

गुरुग्राम (एजेंसी)। गुरुग्राम में पटौदी के हरि मंदिर संस्कृत महाविद्यालय का 105वां वार्षिकोत्सव मनाया जा रहा है। शनिवार देर शाम कार्यक्रम में प्रदेश के पूर्व मुख्यमंत्री एवं केंद्रीय मंत्री मनोहर लाल शमिल हुए। उन्होंने कहा कि दशकों से यह संस्थान न केवल विभिन्न शैक्षणिक, सांस्कृतिक एवं धार्मिक गतिविधियों का मुख्य केंद्र रहा है, बल्कि प्राकृतिक आपदाओं के दौरान राहत एवं



बचाव कार्यों में भी अग्रणी भूमिका निभाता रहा है। उन्होंने कहा कि प्रधानमंत्री नरेंद्र मोदी ने वर्ष 2047 तक भारत को विकसित राष्ट्र बनाने की संकल्पना की है। जनजागरण के तहत आम लोग लगातार इसमें सहयोग कर रहे हैं। उन्होंने कहा कि भारत विश्व का गुरु बने, हम सभी को अपने सामूहिक प्रयासों से देश को उस स्तर पर ले जाना है। क्योंकि विश्व गुरु बनने के लिए अर्थव्यवस्था महत्वपूर्ण नहीं है। उससे भी ज्यादा महत्वपूर्ण यह है कि उस देश के लोग सामाजिक जीवन में कैसा व्यवहार करते हैं। जिसका मार्ग हमारे गुरुओं के सांनिध्य से निकलता है। पूर्व मुख्यमंत्री ने कहा कि प्रधानमंत्री नरेंद्र मोदी के नेतृत्व में देश की समस्याओं का एक-एक करके हल निकाला जा रहा है।

तमिलनाडु में एआईएडीएमके के साथ होगा बीजेपी का गठबंधन!

अमित शाह के दौर से पहले अटकलें हुई तेज, राज्य इकाई का भी दबाव

चेन्नई (एजेंसी)। भारतीय जनता पार्टी और एआईएडीएमके के बीच फिर से गठबंधन की अटकलें तेज हो रही हैं। इसी बीच केंद्रीय गृह मंत्री अमित शाह इस महीने के अंत में तमिलनाडु का दौरा करेंगे। अमित शाह का यह दौरा आगामी बिहार चुनावों और पश्चिम बंगाल के 2026 में होने वाले चुनावों से पहले की रणनीति के तहत तय किया गया है। ऐसी संभावना जताई जा रही है कि गृह मंत्री एआईएडीएमके के वरिष्ठ नेताओं से मुलाकात कर सकते हैं। मार्च में एआईएडीएमके नेता एदप्पादी के पलानीस्वामी ने दिल्ली में अमित शाह से मुलाकात की थी, जिससे यह अटकलें तेज हो गई कि दोनों पुराने सहयोगी विधानसभा चुनावों से पहले एक बार फिर गठबंधन कर सकते हैं और द्रविड़ मुनेत्र कडगम (डीएमके) के खिलाफ एक मजबूत मोर्चा बना सकते हैं।

एक सूत्र ने कहा, उनकी मुलाकात संघ विचारक एस गुरुमूर्ति और कुछ पार्टी कार्यकर्ताओं से भी हुई, लेकिन क्या एआईएडीएमके नेताओं से बातचीत हो रही है, इस पर कोई टिप्पणी नहीं की गई। राज्य के कुछ नेताओं ने केंद्रीय नेतृत्व पर दबाव डाला है कि वह एआईएडीएमके के साथ फिर से गठबंधन करें, जिससे पार्टी को राज्य में अपनी पकड़ बढ़ाने और एंटी-डीएमके भावना का लाभ उठाने का मौका मिलेगा। एक पार्टी कार्यकर्ता ने कहा, दोनों दलों के नेताओं के बीच गठबंधन की संभावना को लेकर कई दौर की बातचीत हो चुकी है। हमें उम्मीद है कि राज्य में संगठनात्मक फेरबदल के बाद इस बारे में जल्द ही कोई घोषणा की जाएगी। प्रदेश अध्यक्ष के पद से के. अन्नामलाल के इस्तीफे के बाद सबकी नजरें इस बात पर हैं कि पार्टी किसे उनका उत्तराधिकारी चुनेगी।

शाह का बिहार और पश्चिम बंगाल दौरा

केंद्रीय गृह मंत्री अमित शाह की आगामी यात्रा में बिहार का होने वाला है। प्रदेश के एक नेता ने बताया, मार्च में अपनी पिछली यात्रा के दौरान अमित शाह ने राज्य के कार्यकर्ताओं से मुलाकात की और पार्टी की स्थिति के बारे में जानकारी ली थी। आगामी दो दिवसीय यात्रा के दौरान मंत्री चुनावी रणनीति के लिए दिशा-निर्देश देंगे। पश्चिम बंगाल का दौरा भी जल्द घोषित किया जाएगा, जिसका उद्देश्य पार्टी कार्यकर्ताओं को सशक्त करना और आगामी चुनावी अभियान की रणनीति तय करना है। शुक्रवार को भाजपा के सांसदों ने राज्य में शिक्षक भर्ती में गड़बड़ी और सुप्रीम कोर्ट के निर्देशों का मुद्दा उठाया था।

बंगाल में रामनवमी पर बीजेपी का ‘शक्ति प्रदर्शन’ भगवा हो गई ममता के राज्य की सड़कें, ड्रोन से निगरानी

कोलकाता (एजेंसी)। पश्चिम बंगाल में रविवार सुबह ही रामनवमी का पर्व शोभायात्राओं और जय श्री राम के नारों के साथ शुरू हो गया। इस दौरान लाखों श्रद्धालु सड़कों पर उमड़ पड़े। रामनवमी पर्व के दौरान कानून-व्यवस्था बनाए रखने के लिए राज्य में सुरक्षा व्यवस्था कड़ी कर दी गई है। सुबह से ही सड़कों पर उत्सव का माहौल दिखाई दिया। भगवा रंग के झंडे, भक्ति संगीत और रामायण के दृश्यों को दिखाने वाली झालियां निकाली जा रही हैं। अकेले कोलकाता में 60 से ज्यादा



शोभायात्राएं आयोजित करने का कार्यक्रम है, जिसके लिए लगभग 4,000 से 5,000 पुलिसकर्मियों की तैनाती की गई है। उप

आयुक्त और संयुक्त आयुक्त रैंक के वरिष्ठ अधिकारियों को शोभायात्राओं के रास्तों पर सुरक्षा की निगरानी का काम सौंपा गया है। बीजेपी की राज्य इकाई के प्रमुख सुकांत मजुमदार ने कहा,रामनवमी पर आयोजित अनेक कार्यक्रमों में लाखों लोगों के शामिल होने की उम्मीद है। मैं राज्य सरकार से आग्रह करूंगा कि वह व्यवस्था करे ताकि शांतिपूर्ण तरीके से पर्व मनाया जा सके। समारोह को जबरन रोकने की किसी भी कोशिश को बर्दाश्त नहीं किया जाएगा। रामनवमी का जश्न मनाया जाएगा, चाहे कुछ भी कर लो।

राष्ट्रपति की मंजूरी, वक्फ बिल बना कानून

देश में लागू होने की तारीख केंद्र सरकार तय करेगी

- **मुस्लिम संगठनों का विरोध, सुप्रीम कोर्ट में मामला**

नई दिल्ली (एजेंसी)। राष्ट्रपति द्रौपदी मुर्मू ने वक्फ (संशोधन) बिल को शनिवार देर शाम मंजूरी दे दी। सरकार ने नए कानून को लेकर गजट नोटिफिकेशन जारी किया। अब नए कानून को लागू करने की तारीख को लेकर केंद्र सरकार अलग से एक नोटिफिकेशन जारी करेगी। यह बिल (अब कानून) पर 2 अप्रैल को लोकसभा और 3 अप्रैल को राज्यसभा में 12-12 घंटे की चर्चा के बाद पास हुआ था। नए कानून को लेकर कांग्रेस सांसद मोहम्मद जावेद,एआईएमआइएम सांसद असदुद्दीन औवैसी और एएपी विधायक अमानुल्लाह खान ने



अलग-अलग याचिकाओं में सुप्रीम कोर्ट में चुनौती दी है। इन याचिकाओं में कहा गया है कि वक्फ संशोधन एक्ट मुस्लिम कानूनीति के साथ भेदभाव करता है। यह एक्ट मुसलमानों के मौलिक

अधिकारों का उल्लंघन भी करता है। इस पर केंद्रीय मंत्री रिंजिजू ने कहा कि इस कानून का उद्देश्य वक्फ संस्थानों में हो रहे निष्पक्षता, दुरुपयोग और अतिक्रमण को रोकना है। इस बिल (अब कानून) को राज्यसभा में 128 सदस्यों ने समर्थन दिया था, जबकि 95 ने इसका विरोध किया। वहीं लोकसभा में देर रात 2 अप्रैल को पारित हुआ था। इस दौरान 288 सांसदों ने समर्थन में और 232 ने विरोध में वोट डाला था। ऑल इंडिया मुस्लिम पर्सनल लॉ बोर्ड ने शनिवार शाम को वक्फ बिल के विरोध में दो पेज का लेटर जारी किया। बोर्ड ने कहा कि हम सभी धार्मिक, समुदाय-आधारित और सामाजिक संगठनों के साथ मिलकर राष्ट्रव्यापी आंदोलन करेंगे। यह अभियान तब तक जारी रहेगा जब तक कि संशोधन पूरी तरह से निरस्त नहीं हो जाते।

मौत के मुंह में 25 मील यात्रा!

सबसे खतरनाक जनजाति में बीमारी बांटने निकला था अमेरिकी

अंडमाननिकोबार के द्वीप के डरावने हैं राज,तीर-भाले से स्वागत

इस द्वीप पर रहने वाले लोग बाहरी दुनिया से कोई वास्ता नहीं रखना चाहते हैं और अगर कोई इनसे मिलने की कोशिश करता है, तो उस पर हिंसक हमला किया जाता है। अमेरिकी यूट्यूबर मिखाइलो विक्टोरोविच पोल्याकोव ने इस द्वीप पर अवैध रूप से घुसने की कोशिश की थी, जिससे एक बार फिर इस जनजाति की सुरक्षा और उनके अधिकारों पर चर्चा छिड़ गई है। सेंटिनल द्वीपों पर जिसने भी पहुंचने की कोशिश की है यहां की जनजाति के लोग उनका स्वागत तीर और भालों



कोशिश की और उसके लिए उसने एक नाव में करीब नौ घंटे में 25 मील की यात्रा की। वह यहां बीमारी फैलाना चाहता था।

भाजपा का 46वां स्थापना दिवस

कामयाबी के साथ अतीत को भी याद रखना होगा

नई दिल्ली (एजेंसी)। भारतीय जनता पार्टी रविवार को अपना 46वां स्थापना दिवस मना रही है। इस मौके पर पार्टी अध्यक्ष और केंद्रीय मंत्री जेपी



नड्डा ने दिल्ली स्थित पार्टी मुख्यालय में भाजपा का झंडा फहराया। इसके बाद उन्होंने कार्यक्रमों को संबोधित किया। उन्होंने कहा- सभी भाजपा कार्यकर्ताओं को कामयाबी के साथ-साथ अपने अतीत को भी याद रखना होगा। हमें अपने पुराने कार्यकर्ताओं से संवाद जारी रखना है, उनसे मिलना है, उन्हें समझना है। उन सभी के संघर्ष से आज पार्टी विश्व की सबसे बड़ी पार्टी बनी है। नड्डा ने आगे कहा- हमने राममंदिर बनाने का वादा किया तो पूरा किया। धारा 370 का वादा भी पूरा किया।

सेंटिनल द्वीप का रहस्यमयी समुदाय, किसी से नहीं मिलता

आपको बता दें कि सेंटिनलीज जनजाति दुनिया की सबसे अलग-थलग और अनदेखी जनजातियों में से एक है। वे हजारों वर्षों से बाहरी दुनिया से कटे हुए हैं और किसी भी बाहरी संपर्क को स्वीकार नहीं करते हैं। जो भी उनसे मिलने की कोशिश करता है, वो उसपर तीर और भालों से हिंसक हमला कर देते हैं। उनकी भाषा, संस्कृति और उनकी जीवनशैली के बारे में बहुत कम जानकारी उपलब्ध है। पिछली बार जब उनके बारे में जानने की कोशिश की गई थी तो उन्होंने बाहरी लोगों पर तीर और भाले से हमला किया था, जिसके बाद सरकार ने इस जनजाति के लोगों की सुरक्षा और उनके संरक्षण के लिए इस द्वीप पर जाने या इनसे किसी भी तरह के संपर्क पर सख्त प्रतिबंध लगा दिया। उल्लंघन करने वालों को 5 साल की जेल की सजा का भी प्रावधान रखा गया। जनजातियों पर अध्ययन करने वाले एक्सपर्ट्स का मानना है कि ऐसे अनछुए समुदाय बाहरी बीमारियों के प्रति अत्यंत संवेदनशील हो सकते हैं।

मुख्यमंत्री ने नवदम्पतियों को दी शुभकामनाएं

●सेन समाज के सामूहिक विवाह सम्मेलन में वर्चुअल शामिल हुए



भोपाल (नप्र)। मुख्यमंत्री डॉ. मोहन यादव ने उज्जैन जिले में आयोजित सेन समाज के सामूहिक विवाह सम्मेलन में 36 नवदम्पतियों को शुभकामनाएँ दी और उनके सुखद वैवाहिक जीवन की कामना की। मुख्यमंत्री डॉ. यादव रविवार को नर्मदापुरम से सेन समाज के सामूहिक विवाह सम्मेलन में वर्चुअली शामिल हुए और आयोजकों को सफल सम्मेलन की बधाई दी। मुख्यमंत्री डॉ. यादव ने वर-वधु को सुखी वैवाहिक जीवन का आशीर्वाद दिया।

मुख्यमंत्री डॉ. यादव ने प्रदेशवासियों को दी रामनवमी की बधाई

भोपाल (नप्र)। मुख्यमंत्री डॉ. मोहन यादव ने मर्यादा पुरुषोत्तम भगवान श्रीराम के अवतरण दिवस रामनवमी पर्व की हार्दिक बधाई एवं शुभकामनाएं देते हुए कहा है कि कृपासिंधु प्रभु श्रीराम के आशीर्वाद से सभी का कल्याण हो और मध्यप्रदेश व देश प्रगति के नए कीर्तिमान स्थापित करता रहे; यही कामना है। मुख्यमंत्री डॉ. यादव ने मीडिया के लिए जारी संदेश में कहा कि युगों-युगों से भगवान श्रीराम के जीवन की एक-एक घटना लोगों के मन मस्तिष्क में अंकित है। केवल सनातनी ही नहीं अपितु सभी देशवासी भगवान राम के जीवन से प्रेरणा प्राप्त करते हैं। सूर्य किनारे भगवान राम के भवन मंदिर का निर्माण हो चुका है, भगवान श्रीराम ने ग्यारह साल से अधिक की अवधि चित्रकूट में बिताई, राज्य सरकार चित्रकूट के विकास को प्राथमिकता देते हुए गतिविधियां संचालित कर रही है, शीघ्र ही चित्रकूट अलग रूप में दिखाई देगा।

मुख्यमंत्री डॉ. यादव 8 अप्रैल को जनता को समर्पित करेंगे विवेकानंद नीडम आरओबी

भोपाल (नप्र)। मुख्यमंत्री डॉ. मोहन यादव ग्वालियर में विवेकानंद नीडम के समीप नवनिर्मित आरओबी (रेलवे ओवर ब्रिज) 8 अप्रैल को जनता को समर्पित करेंगे। इसके साथ ही इस आरओबी से विधिवत आवागमन शुरू हो जाएगा। आरओबी की सुविधा जल्द से जल्द शहरवासियों सहित जिले की जनता को उपलब्ध कराने के लिए मुख्यमंत्री डॉ. यादव के निर्देश पर आरओबी पर विद्युतीकरण सहित रोशनी के लिए पोल व रेडियम लगाना, रोड फर्निशिंग एवं निर्धारित मानकों के अनुरूप सुगम यातायात के लिए शेष काम युद्ध स्तर पर पूरे किए जा रहे हैं। इस आरओबी के शुरू होने पर लखर, कम्पू, आमखो इत्यादि क्षेत्र के निवासी नाका चंद्रबदनी से विवेकानंद नीडम होते हुए कलेक्ट्रेट पहुँच सकेंगे। साथ ही आगरा-झाँसी राष्ट्रीय राजमार्ग पर सीधे जा सकेंगे। इससे समय की बचत के साथ दूरी भी कम तय करनी पड़ेगी।

रिशतेदार भाई की ज्यादती से 12 साल की बच्ची बनी मां

●नवजात की मौत, पुलिस कराएगी डीएनए जांच; भोपाल के पिपलानी की घटना

भोपाल (नप्र)। पिपलानी में रिश्तों और मानवता को शर्मसार करने वाला मामला सामने आया है। रिश्ते के भाई की ज्यादती से गर्भवती हुई 12 साल की नाबालिग ने बच्ची को जन्म दिया। तीन दिन बाद नवजात की मौत हो गई। डीएनए टेस्ट के लिए मृत बच्ची का सैलव लिया गया है। पुलिस बच्ची और आरोपी के सैपल की डीएनए जांच कराएगी। डीसीपी संजय अग्रवाल ने बताया नाबालिग से ज्यादती करने वाले आरोपी को गिरफ्तार किया जा चुका है। इस मामले का खुलासा करीब 25 दिन पहले हुआ था। पेट दर्द होने पर नाबालिग बेटी का चेकअप करने मां उसे अस्पताल लेकर पहुंची थी। जांच के दौरान पता चला वह गर्भ से है। इसकी शिकायत पिपलानी थाने में हुई।

किराना कारोबारी की सड़क दुर्घटना में मौत...

एक साल पहले की थी लव मैरिज, देर रात दुकान बंद कर लौट रहे थे

भोपाल (नप्र)। भोपाल के कोहेफिजा में शुक्रवार देर रात एक्टिव और बाइक की जोरदार भिड़ंत हो गई। हादसे में घायल किराना कारोबारी आशू जैन की इलाज के दौरान रविवार को मौत हो गई। घटना का सीसीटीवी फुटेज सामने आया है। कारोबारी ने एक साल पहले ही लव मैरिज की थी। मामले में पुलिस ने मर्ग कायम कर जांच शुरू कर दी है।

कर्मचारी को घर छोड़कर लौटते समय हुआ हादसा: पुलिस के मुताबिक आशू जैन (30) पुत्र अजय जैन निवासी आशियाना अपार्टमेंट कोहेफिजा कारोबारी थे। वो कोहेफिजा चौकी के सामने किराना दुकान चलाते थे। उनकी



दुकान पर लालघाटी में रहने वाला युवक काम करता था। दुकान बंद करने के बाद हर रोज रात करीब 11 बजे उसे घर छोड़ने जाया करते थे। कर्मचारी को घर छोड़कर शुक्रवार की देर रात घर लौट रहे थे।

गाड़ी टर्न करते समय हुआ हादसा: कोहेफिजा चौकी के करीब उन्होंने अचानक एक्टिव को टर्न किया, तभी सामने से आए अन्य बाइक सवार ने उनके वाहन में टक्कर मार दी। इस बाइक पर दो युवक सवार थे। घटना में तीनों को गंभीर चोट आई। इलाज के दौरान आशू की मौत हो गई। पुलिस मुताबिक घायल अन्य बाइक सवार की हालत नाजुक बनी हुई है।

प्रदेश में रामनवमी धूमधाम से मनाई गई, हुए कन्या भोज, भंडारे, हवन

भोपाल (नप्र)। देशभर के साथ आज रविवार को मध्यप्रदेश में भी रामनवमी मनाई जा रही है। भगवान के जन्म से पहले मंदिरों के पट बंद कर दिए गए। दोपहर 12 बजे श्रीराम का जन्म हुआ। पट खुलते ही मंदिर जय श्रीराम के जयकारों से मंदिर गूंज उठा। रामनवमी पर सीएम डॉ. मोहन यादव नर्मदापुरम में दादा दरबार कुटी पहुंचे। यहां उन्होंने दादा गुरु भैयाजी



सरकार से भेंट कर पूजन पाठ किया। केंद्रीय मंत्री शिवराज सिंह चौहान ने परिवार के साथ रामनवमी पर अपने निवास पर कन्याभोज कराया। उन्होंने सोशल मीडिया पर इसका वीडियो भी शेयर किया।

शिवराज ने कहा, रामनवमी और नवरात्रि का नौवां दिन था। आज के दिन हमारी वर्षों पुरानी परंपरा है कन्याभोज की। बेटियां देवी का रूप होती हैं। इस दिन मैं और मेरी पत्नी साधना कन्याभोज कराते रहे हैं। लेकिन आज मेरे मन में बहुत संतोष है कि मेरे दोनों बेटे-बहुओं ने इस परंपरा को आगे बढ़ाया है। खरगोन में रघुवंशी समाज ने शोभायात्रा निकाली। शहर के मुस्लिम समुदाय ने स्वागत मंच लगाकर शोभायात्रा का स्वागत किया और पुष्पवर्षा की। प्रशासन की ओर से सुरक्षा के पुख्ता

- केंद्रीय मंत्री शिवराज ने बेटे-बहुओं के साथ कराया कन्याभोज
- खरगोन में मुस्लिम समाज ने शोभायात्रा पर की फूलों की बारिश



भिंड में भगवान राम की आरती, प्रसादी बांटी

भिंड गोहद के पास स्थित कन्यता धाम मंदिर में रामनवमी पर शाम को पूजा-अर्चना कर उत्सव मनाया गया। बड़ी संख्या में श्रद्धालु मौजूद रहे। मंदिर के महंत ने भगवान राम की समकालीन आरती कर प्रसादी बांटी गई।

इंतजाम किए गए और पूरे मार्ग पर पुलिस बल तैनात रहा। निवाड़ी जिले के ओरछा के रामराजा मंदिर में भगवान के जन्म के बाद आरती हुई। आरती में भक्त खूब झूमे। भगवान को 21 किंटल लड्डुओं का भोग लगाया

गया। मंदिर को 25 किंटल फूलों से सजाया गया है। सुबह नगर में निकली शोभायात्रा में विदेशी सैलानी भी शामिल हुए। वे हरे कृष्णा, हरे रामा भजन पर श्रद्धालुओं के साथ खूब झूमे।

शराब दुकान खुलने पर अर्थी सजाई, फूंका पुतला

भोपाल के सेमरा में प्रदर्शन, महिलाएं भी मैदान में उतरीं, बोलीं- उग्र आंदोलन करेंगी



भोपाल (नप्र)। भोपाल के सेमरा गेट साईराम कॉलोनी में शराब की दुकान खुलने के विरोध में रविवार को सैकड़ों लोग सड़क पर उतर गए। उन्होंने प्रतीकात्मक शव यात्रा निकाली और फिर आबकारी विभाग का पुतला फूंका। उनका कहना था कि पिछले 6 दिन से प्रदर्शन कर रहे हैं, लेकिन विभाग के जिम्मेदारों ने अब तक कोई फैसला नहीं लिया। मौके पर प्रदर्शन कर रहे लोगों को समझाने पुलिस की पहुंची। सेमरा गेट साईराम कॉलोनी के लोग लगातार छठवें दिन रविवार को भी शराब दुकान की शिफ्टिंग की मांग को लेकर धरने पर बैठे रहे। वे ठीक उस जगह पर प्रदर्शन कर रहे हैं, जहां शराब दुकान खोली जाना है। प्रदर्शन कर रहे जीतू मलोंटिया और विशाल कुरील ने बताया, प्रदर्शन करने के बावजूद अब तक आबकारी विभाग का अमला मौके पर नहीं आया है। इसलिए विरोधस्वरूप रविवार दोपहर में इलाके में प्रतीकात्मक रूप से आबकारी विभाग की शव यात्रा निकाली और फिर पुतले का दहन किया। प्रदर्शन के दौरान कई महिलाओं ने पुतले

को चप्पल-जूतों से भी मारा। साथ ही नारेबाजी की। **पुलिस मौके पर पहुंची, समझाइश दी:** इधर, प्रदर्शन की जानकारी मिलते ही अशोका गार्डन पुलिस मौके पर पहुंची और लोगों को समझाकर शांत कराया। लोगों का कहना है कि लगातार विरोध के बाद भी दुकान नहीं हटेंगी तो उग्र आंदोलन किया जाएगा। इससे पहले लोग धरना, सुंदरकांड का पाठ भी कर चुके हैं। **जनसुनवाई में शिकायत, निराकरण नहीं:** सेमरा गेट साईराम कॉलोनी के लोग पिछली 3 जनसुनवाई में शराब दुकान को दूसरी जगह पर शिफ्ट करने की भी मांग कर चुके हैं। पिछले दिनों कई महिलाएं हाथों में तख्तियां लेकर अफसरों के पास पहुंची थीं। महिलाओं ने जल्द दुकान शिफ्ट नहीं होने पर आंदोलन करने की चेतावनी भी दी थी। उनका कहना था कि कई बार शराबी गंदी हरकतें करते हैं, जिससे बच्चों और महिलाओं को परेशानी होती है। कई बार शिकायत कर चुके हैं, लेकिन सिर्फ आश्वासन ही मिलता है।

एमपी में राजस्थान से सटे जिलों में चलेगी लू

आज से 3 दिन हीट वेव का अलर्ट, 9 अप्रैल को पांच जिलों में बारिश के आसार

भोपाल (नप्र)। मध्यप्रदेश में धूप लगातार तीखी और हवा गर्म होती जा रही है। आज 7 अप्रैल से राजस्थान से जुड़े एमपी के कुछ जिलों में लू भी चलेगी। वहीं, वेस्टर्न डिस्टरबेंस (पश्चिमी विक्षोभ) के एक्टिव होने से 9 अप्रैल को सिंगरौली, अनूपपुर, डिंडोरी, मंडला और बालाघाट में हल्की बारिश हो सकती है। हालांकि, प्रदेश के उत्तरी और पश्चिमी हिस्से में लू का अलर्ट भी है।

मौसम विभाग, भोपाल की सीनियर वैज्ञानिक डॉ. दिव्या ई. सुरेंद्रन ने बताया- पिछले दिनों एक्टिव रहा ओले-बारिश का सिस्टम आगे बढ़ गया है। इससे मध्यप्रदेश में गर्मी बढ़ गई है। 7 अप्रैल से राजस्थान से जुड़े जिलों में हीट वेव का असर देखने को मिलेगा। 8 अप्रैल को वेस्टर्न डिस्टरबेंस के एक्टिव होने का अनुमान है। इसकी वजह से पूर्वी हिस्से में मौसम बदला रहेगा।

एमपी में सबसे गर्म नर्मदापुरम, पहली बार पारा 42 डिग्री पार

मौसम विभाग के अनुसार, पिछले 24 घंटे में छिंदवाड़ा, सिवनी और पांडुरणा में हल्की बूंदबांदी हुई। वहीं, सिवनी में 30 किमी प्रतिघंटा की रफ्तार से हवा चली। शनिवार को नर्मदापुरम प्रदेश में सबसे गर्म रहा। यहां सीजन में पहली बार पारा 42.6 डिग्री सेल्सियस पहुंच गया। इसी तरह

सीआईडी आरक्षक के घर चोरी

गोल्ड रिंग और चेन लेकर फरार हुए बदमाश, एक महीने बाद एफआईआर

भोपाल (नप्र)। भोपाल की रेडियो कॉलोनी में रहने वाले सीआईडी आरक्षक के घर चोरी का मामला सामने आया है। बदमाश यहां से सोने की चेन और रिंग लेकर फरार हो गए। घटना एक महीने पहले की है। जांच के बाद पुलिस ने रविवार को केस दर्ज किया है। मामले की जांच की जा रही है। कमलानगर पुलिस के मुताबिक रेडियो कॉलोनी में आरक्षक किशोर सिंह के घर से दो सोने की चेन और अंगूठी बदमाश चुरा ले गया। घटना के समय किशोर और उनकी पत्नी इंदौर गए थे। घर पर उनका बेटा और बेटी मौजूद थे। इस दौरान बेटे का दोस्त दो बार



सम्मानित किया। मंत्री मंत्री श्री टेटवाल ने अपने ज्ञान व कौशल के माध्यम से प्रदेश गौरवपूर्ण क्षण है। उन्होंने कहा कि यह केवल उनका व्यक्तिगत नहीं, बल्कि उन सभी शिक्षकों, विद्यार्थियों, तकनीकी

हरित विकास और पर्यावरण संरक्षण के लिये मुख्यमंत्री नगरीय विकास योजना

पाँच वर्ष की योजना के लिये 750 करोड़ रुपये का प्रावधान

भोपाल (नप्र)। नगरीय विकास एवं आवास विभाग ने प्रदेश के नगरीय क्षेत्र में हरित स्थान विकास और सौन्दर्यपरक पर्यावरण के लिये मुख्यमंत्री नगर विकास योजना के क्रियान्वयन का निर्णय लिया है। पाँच वर्ष की इस योजना में वर्ष 2028-29 तक के लिये 750 करोड़ रुपये का प्रावधान किया गया है। यह योजना राज्य सरकार द्वारा अपने वित्तीय संसाधनों से संचालित करेगी। विभाग द्वारा प्रत्येक नगर वन के विकास के लिये अधिकतम 2 करोड़ 50 लाख रुपये की वित्तीय सहायता उपलब्ध कराई जायेगी। योजना में न्यूनतम क्षेत्रफल प्रति एकड़ 10 लाख रुपये नगर वन के सृजन के लिये नगरीय निकायों को अनुदान स्वरूप दिये जाएंगे। योजना के संबंध में नगरीय निकायों को निर्धारित प्रावधान के अनुसार प्रस्ताव भेजने के निर्देश दिये गये है।

मुख्यमंत्री जन सहभागिता निर्माण योजना: प्रदेश में नगरीय क्षेत्रों में जन-भागीदारी से नगरिकों की सुविधा के लिये अधोसंरचना विकास के लिये मुख्यमंत्री जन-सहभागिता निर्माण' योजना चलाने का भी निर्णय लिया है। योजना में 150 करोड़ रुपये प्रति वर्ष के मान से 5 वर्षों के लिये 750 करोड़ रुपये का प्रावधान किया गया है। योजना में प्रतिवर्ष नगरपालिक निगमों के लिये 5 करोड़ रुपये, नगरपालिकाओं को एक करोड़ रुपये और नगर परिषदों को 25

लाख रुपये का अनुदान दिया जाएगा। जन-भागीदारी एवं राज्य शासन की आर्थिक सहायता का अनुपात समान रूप से 50-50 प्रतिशत रहेगा। योजना में नगरीय क्षेत्र के मोहल्लों में सीमेंट-कांक्र्रीट निर्माण, सीवरेज की उचित व्यवस्था के साथ कचरे के निपटान की उचित व्यवस्था को वरीयता दी जाएगी। योजना का क्रियान्वयन वर्ष 2028-29 तक किया जाएगा।

प्रदेश में सरकारी वाहनों को इलेक्ट्रिक वाहन में परिवर्तित करने का कार्यक्रम: प्रदेश में नगरीय विकास एवं आवास विभाग ने शासकीय वाहनों को 80 प्रतिशत तक इलेक्ट्रिक वाहनों में परिवर्तित करने का कार्यक्रम बनाया है। भोपाल, इंदौर, जबलपुर, ग्वालियर और उज्जैन को ईव्ही मॉडल सिटी के रूप में विकसित किया जाएगा। प्रदेश में इलेक्ट्रिक वाहन के लिये हर 20 कि.मी. पर चार्जिंग स्टेशन और हाई-वे पर 100 कि.मी. पर फास्ट चार्जिंग सुविधा स्थापित करने का कार्य शुरू कर दिया गया। मध्यप्रदेश की ईव्ही नीति में सार्वजनिक चार्जिंग स्टेशन खोलने पर सब्सिडी का प्रावधान भी किया गया है। इसके अलावा प्रधानमंत्री ई-बस सेवा योजनांतर्गत 6 शहरों भोपाल, इंदौर, ग्वालियर, जबलपुर, सागर और उज्जैन में 552 शहरी बसों के संचालन पर तेजी से कार्य किया जा रहा है।



खजुराहो (छतरपुर) में 41.6 डिग्री, रतलाम में 41.5 डिग्री, दमोह में 40.5 डिग्री, धार में 40.1 डिग्री, मंडला, सागर और सतना में पारा 40 डिग्री सेल्सियस तापमान दर्ज किया गया। बड़े शहरों की बात करें तो भोपाल में 39 डिग्री, इंदौर में 38.8 डिग्री, ग्वालियर में 38 डिग्री, उज्जैन में 39.4 डिग्री और जबलपुर में पारा 38.5 डिग्री सेल्सियस रहा। मौसम विभाग ने रविवार को पारे में बढ़ोतरी की संभावना जताई है।

अप्रैल में 7 से 10 दिन चल सकती है लू: मध्यप्रदेश में अप्रैल महीने में मौसम

का मिला-जुला असर देखने को मिलेगा। पहले और दूसरे सप्ताह में हल्की बारिश हो सकती है। वहीं, दूसरे सप्ताह से लू भी चलेगी। सबसे गर्म आखिरी सप्ताह रहेगा। दिन का तापमान 45 डिग्री सेल्सियस पार हो सकता है।

मौसम केंद्र भोपाल के वैज्ञानिक निदेशक डॉ. वेदप्रकाश सिंह ने बताया- इस बार तापमान के सामान्य से अधिक रहने की संभावना है। वहीं, प्रदेश में अप्रैल महीने में 7 से 10 दिन तक हीट वेव यानी लू का असर देखने को मिल सकता है।

मिलने आया। चोरी का संदेह उस पर है। पुलिस जांच कर रही है। **बेटे के दोस्त पर चोरी का संदेह**

किशोर सिंह सीआईडी में पदस्थ हैं। शनिवार को उन्होंने गहने वाली ड्रॉअर खोली तो होश उड़ गए। उसमें रखी सोने की दो चेन और अंगूठी गायब थीं। बच्चों से बात करने पर पता चला कि जब वह इंदौर गए थे। तब बेटे का दोस्त मिलने आया था। संदेह के आधार पर पुलिस उससे पूछताछ करने की तैयारी में है।

शक्ति है और उनका सदैव प्रयास रहा है कि शिक्षा को रोजगार से जोड़ते हुए युवाओं को आत्मनिर्भर बनाया जाए। मंत्री श्री टेटवाल सांरगपुर विधानसभा क्षेत्र से दूसरी बार विधायक निर्वाचित हुए हैं। उनके नेतृत्व में मध्यप्रदेश में तकनीकी शिक्षा, औद्योगिक प्रशिक्षण एवं डिजिटल कौशल के क्षेत्र में कई नवाचार हुए हैं। उन्होंने प्रदेश में नई तकनीकी संस्थाओं की स्थापना, नवीन रोजगारपरक पाठ्यक्रमों की शुरुआत तथा ग्रामीण-शहरी युवाओं को आधुनिक शिक्षा से जोड़ने के लिए निरंतर प्रयास किए हैं। दीक्षांत समारोह में बड़ी संख्या में विद्यार्थियों, अभिभावकों, शिक्षाविदों और तकनीकी विशेषज्ञों की उपस्थिति रही।

जैन-हिंदू फैसला-2

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



उच्च न्यायालय ने कहा कि हिंदू धर्म के मूलभूत सिद्धांतों का विरोध करने के पश्चात भी किसी जैन धर्म के अनुयायी को अपने धर्म की मूलभूत मान्यताओं के विपरीत मान्यताओं वाले हिंदू धर्म से संबंधित व्यक्तिगत विधि का अनुसरण करने की कोई वैधानिक बाध्‍यता शेष नहीं रहती है। उपरोक्त संपूर्ण विश्लेषण के आधार पर यह निष्कर्ष दिया जाता है कि ‘‘हिंदू धर्म की मूलभूत वैदिक मान्यताओं को अस्वीकार करने वाले एवं स्वयं को बहुसंख्‍यक हिंदू समुदाय से अलग करके अल्पसंख्‍यक समुदाय के रूप में स्थापित कर चुके जैन धर्म के अनुयायियों को पूर्व उल्लेखित राजपत्र अधिसूचना दिनांक 27 जनवरी 2014 के पश्चात हिंदू विवाह अधिनियम के अंतर्गत अनुतोष प्राप्त करने का कोई अधिकार शेष नहीं रहा है।

समाज धर्म, जाति, संप्रदाय, मूल और भाषा के आधार पर विभाजित है। विद्वान अतिरिक्त प्रधान न्यायाधीश ने हिंदू धर्म के अनुयायियों और जैन समुदाय के अनुयायियों की धार्मिक प्रथाओं के बीच अंतर का पता लगाने का प्रयास किया, ताकि उनके निष्कर्ष को पुष्ट किया जा सके कि धार्मिक प्रथा और रीति-रिवाज विशेष रूप से विवाह के संबंध में भिन्न हैं। हालांकि, विवादित आदेश में बताई गई प्रथाओं से ही पता चलता है कि दोनों समुदायों के अनुयायियों द्वारा किए जाने वाले विवाह अनुष्ठान आम तौर पर समान हैं। अतिरिक्त प्रधान न्यायाधीश को जैन समुदाय के अनुष्ठानों और प्रथाओं की विद्वतापूर्ण व्याख्या करने के बजाय विचाराधीन मामले पर स्पष्ट कानूनी प्रावधानों को लागू करना चाहिए था। जैसा भी हो, देश का कानून आज जिस तरह से मौजूद है। भारतीय संविधान के भाग 3 में धार्मिक स्वतंत्रता का अधिकार दिया गया है। अनुच्छेद 25 में प्रावधान है कि अंतःकरण को स्वीकृत तथा धर्म को अबाध रूप से मानने, आचरण करने और प्रचार करने की स्वतंत्रता। लोक व्यवस्था, सदाचार और स्वास्थ्य तथा इस भाग के अन्य उपबंधों के अधीन रहते हुए, सभी व्यक्तियों को अंतःकरण की स्वतंत्रता तथा धर्म को अबाध रूप से मानने, आचरण करने और प्रचार करने का समान रूप से हक होगा। इस अनुच्छेद की कोई बात किसी विद्यमान कानून के प्रवर्तन पर प्रभाव नहीं

जैनियों को कानून के उद्देश्यों के लिए हिंदू माना जाए

भारतीय संविधान के भाग 3 में धार्मिक स्वतंत्रता का अधिकार दिया गया है। अनुच्छेद 25 में निम्नलिखित प्रावधान है, अंतःकरण की स्वतंत्रता तथा धर्म को अबाध रूप से मानने, आचरण करने और प्रचार करने की स्वतंत्रता। हिंदू विवाह वैधता अधिनियम, 1949 हिंदुओं, सिखों और जैनों तथा उनकी विभिन्न जातियों, उपजातियों और संप्रदायों के बीच सभी मौजूदा विवाहों को वैध बनाने के लिए पारित किया गया था। अधिनियम की धारा 2 में ‘हिंदू’ की परिभाषा के अनुसार सिख या जैन धर्म को मानने वाले व्यक्ति भी शामिल हैं।

डालेगी। साथ ही राज्य को कोई कानून बनाने से नहीं रोकेगी। किसी भी आर्थिक, वित्तीय, राजनीतिक या अन्य धर्मानुरूप गतिविधि को विनियमित या प्रतिबंधित करना जो धार्मिक अभ्यास से जुड़ी हो सकती है। साथ ही सामाजिक कल्याण और सुधार या सार्वजनिक प्रकृति की हिंदू धार्मिक संस्थाओं को हिंदुओं के सभी वर्गों और अनुभागों के लिए खोलने की व्यवस्था करना भी इस अधिकार में शामिल है। हिंदू विवाह वैधता अधिनियम, 1949 हिंदुओं, सिखों और जैनों तथा उनकी विभिन्न जातियों, उपजातियों और संप्रदायों के बीच सभी मौजूदा विवाहों को वैध बनाने के लिए पारित किया गया था। अधिनियम की धारा 2 में ‘‘हिंदू’’ की परिभाषा के अनुसार सिख या जैन धर्म को मानने वाले व्यक्ति भी शामिल हैं। उक्त अधिनियम की धारा 3 में स्पष्ट रूप से कहा गया है कि सिख और जैन सहित हिंदुओं के बीच कोई भी विवाह किसी अन्य मौजूद कानून, व्याख्या, पाठ, नियम, प्रथा या प्रथा के आधार पर अमान्य नहीं माना जाएगा। इसके बाद 18 मई 1955 को हिंदू विवाह अधिनियम पारित किया गया। यह हिंदुओं में विवाह से संबंधित कानून को संशोधित और संहिताबद्ध करने वाला अधिनियम है। हिंदू विवाह अधिनियम, 1955 की धारा 2 के प्रावधानों के अनुसार उच्च न्यायालय ने कहा कि इस प्रकार, हिंदू विवाह अधिनियम के प्रावधान उन सभी व्यक्तियों पर लागू होते हैं, जो धर्म से बौद्ध, जैन या सिख हैं। धारा 2 की उपधारा (3) जैन समुदाय के सदस्यों के लिए हिंदू विवाह अधिनियम की प्रयोज्यता को पुष्ट करती है। उच्च न्यायालय ने परिवार न्यायालय के फैसले की आलोचना करते हुए कहा कि दुर्भाग्य से विद्वान अतिरिक्त प्रधान न्यायाधीश द्वारा कानून के इन स्पष्ट प्रावधानों पर सही परिप्रेक्ष्य में विचार नहीं किया गया। सीडब्ल्यूसी बनाम चंपा कुमारी सिंघी के



मामले में, (1972) 1 एससीसी 508 में रिपोर्ट किया गया, इस प्रश्न पर विचार करते समय कि क्या ‘जैन अविभाजित परिवार’ को ‘हिंदू अविभाजित परिवार’ में शामिल किया गया है। उच्च न्यायालय के समक्ष मुख्य तर्क यह है कि यद्यपि हिंदू कानून जैनियों पर लागू होता है, सिवाय इसके कि इस कानून में रीति-रिवाजों के अनुसार बदलाव किया जाता है, जैन उसी तरह हिंदू नहीं बन जाते जैसे बंबई के खोजा और कच्छी मेमन और गुजरात के सुनी बोरहा आदि हिंदू नहीं माने जा सकते, हालांकि हिंदू कानून उन पर विरासत और उत्तराधिकार के मामलों में लागू होता है। इसके अलावा, हिंदू धर्म में ईसाई और इस्लाम में धर्मांतरित हिंदू और हिंदू धर्म से असहमत लोग शामिल नहीं हैं, जिन्होंने खुद को

अलग-अलग समुदायों या संप्रदायों में संगठित किया है, जिनके धार्मिक रीति-रिवाज शास्त्रों के सिद्धांतों से इतने अलग हैं कि उन्हें हिंदू नहीं माना जा सकता। निर्धारण का वास्तविक प्रश्न यह है कि क्या अविभाजित परिवार शब्दों से पहले हिंदू शब्द का अर्थ यह है कि अविभाजित परिवार उन लोगों का होना चाहिए जो हिंदू धर्म को मानते हैं, या जिन पर हिंदू कानून लागू होता है, या जो हिंदू धर्म को न मानने के बावजूद न्यायिक निर्णयों और विधायी व्यवहार द्वारा हिंदू अविभाजित परिवार के रूप में माने जाते हैं। उपरोक्त दृष्टिकोण को जैन इतिहासकारों और लेखकों द्वारा चुनौती दी गई है। यह माना जाता रहा है कि जैन हिंदुओं से बिल्कुल अलग है। उनकी एक अलग कानून संहिता है, जिसे दुर्भाग्य से अदालतों के ध्यान

में नहीं लाया गया है। बोम्बलदी गाटेप्पा बनाम बोम्बलदी एराम्मा प्रकरण में खण्डपीठ का फैसला सुनाते हुए कार्यवाहक मुख्य न्यायाधीश कुमारस्वामी शास्त्री ने विपरीत दृष्टिकोण पर विस्तार से चर्चा की और कहा कि यदि मामला एकीकृत होता तो वह यह मानने के लिए इच्छुक होते कि आधुनिक शोध से पता चला कि जैन हिंदू असंतुष्ट नहीं थे बल्कि जैन धर्म की उत्पत्ति और इतिहास स्मृतियों और टिप्पणियों से बहुत पहले का था, जो हिंदू कानून और व्यवहार के मान्यता प्राप्त अधिकारी थे। न्यायमूर्ति सुश्रुत अरविंद धर्माधिकारी एवं संजीव एस. कल्याणकर की खंडपीठ ने पत्रा लाल बनाम सीताबाई का हवाला देते हुए न्यायमूर्ति हिरायतुल्लाह ने डिवीजन बेंच के फैसले का हवाला देते हुए कहा कि यह तर्क देने में बहुत देर हो चुकी है कि कानून के उद्देश्यों के लिए जैन शब्द को हिंदू में शामिल नहीं किया गया है। हिंदू कानून के साथ-साथ बेस्ट और बुहरा के हिंदू कानून (चौथा संस्करण), गोपालचंद्र सरकार के हिंदू कानून (सातवां संस्करण) और हरि सिंह गौर के हिंदू कोड (चौथा संस्करण) के अलावा इस मुद्दे पर अग्रणी मामलों का भी हवाला दिया। ये सभी स्वीकृत प्राधिकारी हैं और हिंदू कानून पर उनके कार्यों में निहित बयानों से ही नहीं बल्कि तय मामलों से भी जो निष्कर्ष निकाला गया वह यह था कि जैनियों को कानून के उद्देश्यों के लिए हिंदू माना जाना चाहिए। हालांकि वे रूढ़िवादी हिंदू धर्म के कुछ सिद्धांतों से असहमत प्रतीत होते हैं। नागपुर मामले में जिस प्रश्न पर विचार किया जा रहा था, वह यह था कि क्या हिंदू महिला संपत्ति अधिकार अधिनियम, 1937 जैनियों पर भी लागू होना चाहिए या हिंदुओं पर भी। इसी संबंध में यह चर्चा हुई कि जैन किस हद तक हिंदू कानून के अंतर्गत आते हैं या उन्हें उस कानून के उद्देश्यों के लिए हिंदू माना जाना चाहिए।

राम महिमा

डॉ. सत्येंद्र सिंह नरवरिया

लेखक संस्कृति मंत्री के ओएसडी हैं।



धर्म, मर्यादा और राष्ट्र चेतना की पुर्नस्थापना

जब-जब पृथ्वी पर अधर्म बढ़ा है, तब-तब धर्म की पुर्नस्थापना हेतु ईश्वर ने अवतार लिया। त्रेता युग में भगवान विष्णु ने राम के रूप में अवतार लिया और संपूर्ण मानवता को मर्यादा, संयम और धर्म की शिक्षा दी। रामनवमी, उनके दिव्य प्राकट्य की स्मृति का दिन, राम नवमी केवल एक धार्मिक पर्व न होकर, एक वैचारिक आंदोलन जैसा बन चुका है- विशेषकर तब, जब समाज मूल्यहीनता, असहनशीलता और असंतुलन की ओर अग्रसर हो रहा हो। श्रीराम का जीवन व्यक्तित्व निर्माण की पाठशाला है। वह राजा होकर भी प्रजा के सेवक है, योद्धा होकर भी विनम्र है, और पति, पुत्र, भ्राता, मित्र, हर संबंध में मर्यादा की पराकाष्ठा है। आज के संदर्भ में, जब पारिवारिक ताने-बाने टूट रहे हैं, जब रिश्ते स्वार्थ के तराजू पर तौले जाते हैं, तब राम का जीवन यह सिखाता है कि त्याग, कर्तव्य और प्रेम में ही सच्चे संबंधों की नींव है। रामराज्य का अर्थ केवल एक धार्मिक कल्पना नहीं है, बल्कि वह आदर्श शासन प्रणाली है जिसमें राजा प्रजा के कल्याण हेतु उत्तरदायी होता है, नीति और न्याय सर्वोपरि होते हैं, शासन सेवक बनकर उभरता है, अधिकार नहीं। आज जब राजनीति केवल सत्ता के लिए संघर्ष बन गई है, तब श्रीराम का आदर्श हमें याद दिलाता है कि राजा का



धर्म प्रजा की भलाई में निहित होना चाहिए, न कि व्यक्तिगत लाभ में। युवाओं के लिए श्रीराम का चरित्र आत्मबल, संयम और उद्देश्य की स्पष्टता का आदर्श है। वे सिखाते हैं कि केवल विद्या ही नहीं, बल्कि सदाचार, सहनशीलता और विवेक आवश्यक हैं। आधुनिक शिक्षा पद्धति यदि श्रीराम जैसे चरित्रों से जुड़ जाए, तो मानसिक और नैतिक विकास संतुलित रूप से हो सकता है। रामनवमी भारतीय संस्कृति का उत्सव है यह स्मरण कराता है कि हमारा अतीत केवल गौरवशाली ही नहीं, बल्कि मार्गदर्शक भी है। रामकथा केवल एक कहानी

नहीं, बल्कि एक जीवन पद्धति है, जो हर पीढ़ी को धर्म और जीवन जीने की कला सिखाती है। आज समाज जिन चुनौतियों से जूझ रहा है जैसे नैतिक पतन, हिंसा, पर्यावरण संकट, पारिवारिक विघटन उनमें श्रीराम का जीवन प्रकाश बनकर उभरता है- जब राम वन में गए, तब उन्होंने प्रकृति के साथ सह-अस्तित्व का संदेश दिया। जब उन्होंने विभीषण को शरण दी, तो ‘शरणपागत वत्सलता’ का आदर्श स्थापित किया और जब उन्होंने सीता की अग्निपरीक्षा ली, तो उन्होंने एक राजा के दायित्व और व्यक्ति के दृढ़ को दर्शाया। यह सारे प्रसंग आज के संवैधानिक, सामाजिक और नैतिक विमर्शों से भी गहराई से जुड़े हुए हैं। अतः रामनवमी केवल पर्व नहीं, विचार है, रामनवमी केवल एक तिथि नहीं, यह एक चेतना है जो हर युग में आवश्यक है। वर्तमान युग में इसकी प्रासंगिकता इसलिए भी बढ़ जाती है क्योंकि हम तकनीकी विकास की दौड़ में मानवीय मूल्यों को भूलते जा रहे हैं। ऐसे समय में राम एक पुकार हैं धर्म की, मर्यादा की, न्याय की और करुणा की। आज हमें केवल ‘जय श्रीराम’ कहने की नहीं, बल्कि ‘जियो श्रीराम’ का अभ्यास करने की आवश्यकता है। ‘राम वही नहीं जो मंदिर में विराजते हैं, राम वह भी हैं जो जीवन में उतरते हैं’

राम महिमा

सीमा देवेन्द्र

लेखक साहित्यकार हैं।



राम तत्व इस चराचर ब्रम्हांड में सर्वत्र व्याप्त है क्योंकि राम ही जीवन है राम ही सद्गति है। इसलिए भारत का कोटि कोटि जन उनकी ही आँखों से जग को देखता है और इस सृष्टि को निहारता है। और यही कोटि कोटि जनजीवन राम में अपने जन्म की सार्थकता पाता है। भारत आस्था और विश्वास की भाव भूमि है जो हमें सदैव श्रद्धावन्त बनाती है। राम निर्विकल्प है। पावन रामचरितमानस के जिस चरित्र को हमारी पीढ़ी दर पीढ़ी सहेजती आ रही है वह हमारी सनातन धर्म और संस्कृति की गौरवशाली थाती है। इसमें राम का चरित्र करोड़ों लोगों के जीवन का आधार है। आज समाज को उन्ही आदर्शों एकता भरोसे और विश्वास की कमी

कचोटती है। जिसे रामचरितमानस जैसे धर्मग्रंथ के जरिए पूरा किया जा सकता है। जिस तरह से भरोसे और विश्वास की जड़ें उखड़ती जा रही है ये दुर्भाग्य ही है कि हम एक दूसरे पर भरोसा नही कर पा रहे हैं। क्योंकि भारत जैसे देश में भावना का समर्पण ही जीवन का बहाव है। राम नाम कलियुग अधारा मोह माया नश्वर संसार राम की निकटता से ही राम को आत्मसात कर पाना संभव है। सत्य धर्म दया करुणा मर्यादा और क्षमा ये गुण ही राम को श्री राम बनाते है और यही श्री राम का पावन चरित जन जन की अटूट श्रद्धा का कारण है। राम का जीवन कहता है कि ‘हमारा ध्यान लक्ष्यों पर केंद्रित होना चाहिए’। हार कर लक्ष्यों को ना छोड़े। ईमानदारी से की गई मेहनत और परिश्रम से जरूर सफलता मिलती है। राम ईश्वरीय प्रेम और भक्ति के प्रतीक है जिन्हे पूर्ण पुरुष मर्यादा पुरुषोत्तम के रूप में पूजा जाता है। राम का अर्थ है सब में रमा हुआ। राम तुममें भी है राम मुझमें भी है सभी जीव मात्र में राम है। गुरीब अमीर अंग लालाचार बच्चे बूढ़े सभी में राम है। यहां तक कि वृक्ष पेड़ पौधे लता पुष्प सहित राम कई रूपों में हमारे बीच है बस हमारे पास वो दिव्य दृष्टि नहीं है। और ये दिव्य दृष्टि हमें भक्ति से ही प्राप्त हो सकती है। एक राम दूसरे राम को दुख कैसे दे सकता है। इसलिए कोई ऐसा काम नही करे जो जिससे अन्‍यों को दुख पहुंचे सभी से प्रेम करो प्रेम ही राम है। जो सुख दे शांति दे प्यार दे वो राम है। ईश्वर ने इन सभी गुणों के साथ मानव रूप में जन्म लिया इसीलिए राम अनुकरणीय है।

विश्व स्वास्थ्य दिवस पर विशेष

रमेश सराफ धमोरा

लेखक पत्रकार हैं।



स्वास्थ्य हमारे जीवन के लिए सबसे महत्वपूर्ण है। इंसान जब तक स्वस्थ रहता है तब तक उसमें कार्य करने की क्षमता बनी रहती है। जब वह अस्वस्थ होने लगता है तो उसके कार्य करने की क्षमता भी कमजोर पड़ने लगती है। इसीलिए हमारे बुजुर्ग कहा करते थे कि पहला सुख निरोगी काया। यानी शरीर स्वस्थ रहने पर ही सबसे पहला सुख मिलता है। आज के दौर में खानपान में लापरवाही के चलते अधिकतर व्यक्ति किसी ने किसी बीमारी से ग्रसित रहने लगे हैं। इससे उनके कार्य क्षमता में भी कमी आई है। मनुष्य के अस्वस्थ होने पर उसके उपचार पर पैसे खर्च होते हैं जिससे उसकी आर्थिक स्थिति कमजोर होने लगती है। इसके साथ ही बीमार व्यक्ति का पूरा परिवार भी उसकी बीमारी के चलते तनाव में रहने लगता है। भागम-भाग के दौर वाली आज की जिंदगी में जो व्यक्ति अपना स्वास्थ्य सही रख पाता है। वह कम कमा कर भी सबसे अधिक सुखी रह सकता है। इसलिए हमें सबसे अधिक अपने स्वास्थ्य पर ध्यान देना चाहिए। आज दुनिया भर में मनुष्य के स्वास्थ्य को लेकर चिंता व्यक्त की जा रही है। विश्व स्वास्थ्य संगठन भी दुनिया के देशों को समय-समय पर चेतावनी देता रहता है। कुछ वर्ष पूर्व आई कोरोना महमारी ने पूरी दुनिया को हिला कर रख दिया था। मगर वैज्ञानिकों की तत्परता से वैक्सीन निर्माण होने के चलते

स्वास्थ्य के प्रति करना होगा जागरूक

वह नियंत्रण में आ गई थी। मगर भविष्य में भी ऐसी कोई गारंटी नहीं है कि कोरोना जैसी महमारी फिर नहीं आए। कभी भी कोई नई महमारी आ सकती है। इसलिए हमें हमारे खानपान, रहन-सहन व वातावरण में सावधानी बरतनी चाहिए ताकि हम बेवजह की बीमारियों से बच सकें। स्वास्थ्य के प्रति सचेत रहने के लिए प्रति वर्ष 7 अप्रैल को पूरी दुनिया में विश्व स्वास्थ्य दिवस मनाया जाता है। इस दिन को मनाने के पीछे विश्व स्वास्थ्य संगठन का मकसद दुनियाभर में लोगों को स्वास्थ्य के प्रति जागरूक करना है। साथ ही साथ सरकारों को स्वास्थ्य नीतियों के निर्माण के लिए प्रोत्साहित और प्रेरित करना। वर्तमान में इस संगठन के बैनर तले 195 से अधिक देश अपने-अपने देश के नागरिकों को रोगमुक्त बनाने के लिए प्रयासरत हैं। विश्व स्वास्थ्य दिवस मनाने की शुरुआत 1950 से हुई। वैश्विक आधार पर स्वास्थ्य से जुड़े सभी मुद्दे को विश्व स्वास्थ्य दिवस लक्ष्य बनाता है। जिसके लिये कार्यक्रम आयोजित किये जाते हैं। विश्व स्वास्थ्य संगठन के द्वारा अंतरराष्ट्रीय और राष्ट्रीय स्तर पर विभिन्न प्रकार के खास विषय पर आधारित कार्यक्रम इसमें आयोजित होते हैं। पूरे साल भर के स्वास्थ्य का ध्यान रखने के लिये और उत्सव को चलाने के लिये एक खास विषय का चुनाव किया जाता है। वर्ष 2025 में विश्व स्वास्थ्य दिवस का विषय है स्वस्थ शुरुआत, आशावादी भविष्य। यह विषय माताओं और नवजात शिशुओं के स्वास्थ्य और जीवन को बढ़ाने पर केंद्रित है। जिसका लक्ष्य परिहार्य मातृ और शिशु मृत्यु के बारे में जागरूकता बढ़ाना है। स्वास्थ्य संगठन की एक रिपोर्ट में कहा गया है कि आधे भारतीयों की आवश्यक

स्वास्थ्य सेवाओं तक पहुंच ही नहीं है। जबकि स्वास्थ्य सेवाओं का लाभ उठाने वाले लोग अपनी आय का 10 फीसदी से ज्यादा इलाज पर ही खर्च कर रहे हैं। वैश्विक साइबर सुरक्षा सूचकांक (जीसीआई) 2024 में भारत का स्कोर 98.49/100 रहा है। यह स्कोर अमेरिका, जापान, और ऑस्ट्रेलिया जैसे देशों के साथ भारत को टिपर 1 में रखता है। वैश्विक स्वास्थ्य सुरक्षा सूचकांक 2024 के अनुसार भारत 42.8 के समग्र सूचकांक स्कोर के साथ 195 देशों में से 66वें स्थान पर है और 2019 से -0.8 का परिवर्तन है। 2021 में दुनिया भर के देशों की स्वास्थ्य प्रणालियों की रैंकिंग के अनुसार, स्वास्थ्य सूचकांक स्कोर के आधार पर भारत 167 देशों में से 111वें स्थान पर था। राष्ट्रीय परिवार स्वास्थ्य सर्वेक्षण के अनुसार तीन साल की अवस्था वाले 3.88 प्रतिशत बच्चों का विकास अपनी उम्र के हिसाब से नहीं हो सकी है और 46 प्रतिशत बच्चे अपनी अवस्था की तुलना में कम वजन के हैं, जबकि 79.2 प्रतिशत बच्चे एनीमिया से पीड़ित हैं। गर्भवती महिलाओं में एनीमिया 50 से 58 प्रतिशत बढ़ा है। कहा जाता है कि जिस देश कि चिकित्सा सुविधाएं बेहतर होगी उस देश के लोगों कि औसत आयु उतनी ही अधिक होगी। भारतवासियों को यह जानकर हैरानी होगी कि औसत आयु के मामले में बांग्लादेश भारत से आगे है। भारत में औसत आयु जहां 64.6 वर्ष मानी गई है, वहीं बांग्लादेश में यह 66.9 वर्ष है। इसके अलावा भारत में कम वजन वाले बच्चों का अनुपात 43.5 प्रतिशत है और प्रजनन क्षमता की दर 2.7 प्रतिशत है, जबकि पांच वर्षों से कम अवस्था वाले बच्चों की मृत्यु दर 66 है और

शिशु मृत्यु दर जन्म लेने वाले प्रति हजार बच्चों में 41 है जबकि 66 प्रतिशत बच्चों को डेंपीटी का टीका देना पड़ता है। भारतीय स्वास्थ्य रिपोर्ट के मुताबिक सार्वजनिक स्वास्थ्य की सेवाएं अभी भी पूरी तरह से मुफ्त नहीं है और जो है उनकी हालत अच्छी नहीं है। स्वास्थ्य के क्षेत्र में प्रशिक्षित लोगों की काफी कमी है। भारत में डॉक्टर और आबादी का अनुपात भी संतोषजनक नहीं है। हमारे देश में 1000 लोगों पर एक डॉक्टर भी उपलब्ध नहीं है। अस्पतालों में बिस्तर की उपलब्धता भी काफी कम है और केवल 28 प्रतिशत लोग ही बेहतर साफ-सफाई का ध्यान रखते हैं। पिछले कुछ सालों में हमारे देश में कैंसर जैसी जानलेवा बीमारियों का प्रभाव बढ़ा है। साथ ही मधुमेह, हृदय रोग, क्षय रोग, मोटापा, तनाव की चपेट में भी लोग बड़ी संख्या में आ रहे हैं। महिलाओं में स्तन कैंसर, गर्भाशय कैंसर का खतरा बढ़ा है। ये बीमारियां बड़ी तादाद में उनकी मौत का कारण बन रही हैं। ग्रामीण तबके में देश की अधिकतर आबादी उचित खानपान के अभाव में कुपोषण की शिकार हो रही है। महिलाओं, बच्चों में कुपोषण का स्तर अधिक देखा गया है। एक रिपोर्ट के अनुसार प्रति 10 में से सात बच्चे एनीमिया से पीड़ित हैं। वहीं महिलाओं की 36 प्रतिशत आबादी कुपोषण की शिकार है। भारत में इलाज पर अपनी जेब से खर्च करने वाले पीड़ित लोगों की संख्या ब्रिटेन, फ्रांस और जर्मनी की संयुक्त आबादी से भी अधिक है। भारत की तुलना में इलाज पर अपनी आय का 10 फीसदी से अधिक खर्च करने वाले लोगों का देश की कुल जनसंख्या में प्रतिशत श्रीलंका में 2.9 फीसदी,

ब्रिटेन में 1.6 फीसदी, अमेरिका में 4.8 फीसदी और चीन में 17.7 फीसदी है। विश्व स्वास्थ्य संगठन के अनुसार अभी भी बहुत से लोग ऐसी बीमारियों से मर रहे हैं। विश्व स्वास्थ्य संगठन की रिपोर्ट में बताया गया कि देश की आबादी का 3.9 फीसदी यानी 5.1 करोड़ भारतीय अपने फेरलू बजट का एक चौथाई से ज्यादा खर्च इलाज पर ही कर देते हैं। जबकि श्रीलंका में ऐसी आबादी महज 0.1 फीसदी है, ब्रिटेन में 0.5 फीसदी, अमेरिका में 0.8 फीसदी और चीन में 4.8 फीसदी है। इलाज पर अपनी आय का 10 फीसदी से ज्यादा खर्च करने वाली आबादी का वैश्विक औसत 11.7 फीसदी है। इनमें 2.6 फीसदी लोग अपनी आय का 25 फीसदी से ज्यादा हिस्सा इलाज पर खर्च करते हैं और दुनिया के करीब 1.4 फीसदी लोग इलाज पर खर्च करने के कारण ही अत्यंत गरीबी का शिकार हो जाते हैं। देश के ग्रामीण अंचल में जब तक सही व समुचित स्वास्थ्य सेवाएं उपलब्ध नहीं हो पायेगी तब तक भारत में सबको स्वास्थ्य की योजना पूरी नहीं होगी। आज देश के सुदूर ग्रामीण क्षेत्रों में चिकित्सा सुविधा की स्थिति बड़ी भयावह है। आये दिन समाचार पढ़ने को मिलते हैं कि एम्बुलेन्स के अभाव में मृतक को सार्जिकल पर बांधकर घर तक लाना पड़ता है। गांवों में स्वास्थ्य सुविधाओं के अभाव में लोगों को तांत्रिकों के चक्कर लगाते देखा जा सकता है। निजी चिकित्सक भी कमाई के चक्कर में शहरों में ही काम करना पसन्द करते हैं। जब तक गांवों की तरफ ध्यान नहीं दिया जायेगा तब तक भारत में सबको स्वास्थ्य का सपना पूरा नहीं हो पायेगा।

गणगौर वैवाहिक और दाम्पत्य सुख का प्रतीक

गणगौर उत्सव उत्साहपूर्वक संपन्न



बैतूल। राजस्थानी महिलाओं द्वारा 16 दिन तक मनाए जाने वाले गणगौर उत्सव का समापन समाज की महिलाओं द्वारा उत्साह पूर्वक संपन्न हुआ। यह उत्सव श्रीमती तारा माहेश्वरी के निवास पर भगुद्वाना में विगत 50 वर्षों से स्वनिर्मित प्रतिमाओं का पूजन कर उत्सव मनाया जाता है। इस मौके पर तारा माहेश्वरी ने बताया कि गणगौर दोनों के मिलन का जश्न मनाता है जिसे वैवाहिक और दाम्पत्य सुख का प्रतीक माना जाता है। गणगौर हिंदू कैलेंडर के पहले महीने चैत्र के महीने में मनाया जाता है। यह वसंत, फसल, वैवाहिक निम्न, वैवाहिक आशीर्वाद और संतानोत्पत्ति का उत्सव है। गण भगवान शिव का पर्याय है और गौरी या गौर भगवान शिव की पत्नी देवी पार्वती का प्रतीक है। गणगौर इन दोनों के मिलन का उत्सव मनाता है और वैवाहिक सुख का प्रतीक है। इस अवसर पर तारा माहेश्वरी, सत्यभामा माहेश्वरी, नीलू माहेश्वरी, मधु माहेश्वरी, संगीता माहेश्वरी, रेखा माहेश्वरी, अर्चना माहेश्वरी, रमा माहेश्वरी, संगीता माहेश्वरी, रेखा माहेश्वरी, प्रीति माहेश्वरी, राधिका माहेश्वरी सहित बड़ी संख्या में महिलाएं मौजूद थीं।

चोरी हुई ट्रॉली 20 दिन बाद गांव से दूर छोड़ी

बैतूल। 20 दिन पहले चोरी हुई ट्रॉली चोर गांव से एक किमी दूर वापस छोड़ गये। दरअसल बैतूल बाजार थाना क्षेत्रांतर्गत ग्राम कोलगांव के संकुल प्राचार्य दिलीप काले की ट्राली खेत में खड़ी थी। जहां से अज्ञात चोरों ने चोरी कर ली। जिसकी शिकायत दिलीप काले द्वारा बैतूल बाजार थाने में दर्ज कराई थी। शिकायत के बाद चोरों ने ट्रॉली गांव से करीब एक किमी दूर लाकर छोड़ दी और भाग गये।

महानवमी पर श्री माता मंदिर में हुआ विशेष पूजन

बैतूल। शंकर नगर स्थित श्री माता मंदिर में महानवमी के अवसर पर मंदिर में स्थापित सभी पीठों की विधिवत पूजा संपन्न की गई। पूजन कार्यक्रम श्रीमती सावित्री हारोडे द्वारा सम्पन्न किया गया। महानवमी पर माता रानी का आकर्षक श्रृंगार किया गया, पूजा के उपरांत कन्या पूजन एवं महाप्रसाद वितरण का आयोजन किया गया, जिसमें बड़ी संख्या में श्रद्धालुओं ने भाग लिया। मंदिर समिति के युवा सदस्यों द्वारा महाआरती एवं भंडारा वितरण का कार्य किया गया। समिति के अध्यक्ष डब्लू तुलेड़ा ने रामनवमी के महापर्व की सभी श्रद्धालुओं को शुभकामनाएं दीं तथा अखंड ज्योत परिवार, सभी दानदाताओं एवं सहयोगी परिवारों के प्रति आभार व्यक्त किया। श्री तुलेड़ा ने जानकारी दी कि आगामी हनुमान जन्मोत्सव पर विशेष झांकी सजाई जाएगी एवं विशाल महाप्रसाद वितरण कार्यक्रम भी रखा जाएगा।

जिला स्तरीय मोतियाबिंद जांच परामर्श एवं ऑपरेशन शिविर आज

बैतूल। युवा साहू समाज सेवा संगठन जिला बैतूल एवं चिरायु मेडिकल कॉलेज अस्पताल बैरागढ़ भोपाल के सहयोग से जिला स्तरीय मोतियाबिंद जांच परामर्श एवं ऑपरेशन शिविर का आयोजन 7 अप्रैल दिन सोमवार को दोपहर 12 बजे से 3 तक सामुदायिक स्वास्थ्य केंद्र मुलताई एवं सामुदायिक स्वास्थ्य केंद्र प्रभात पट्टन में आयोजित किये जाएंगे। प्रहलाद साहू गोपाल साहू अजय जीतपुरे ने बताया कि जिन मरीजों की आंख में मोतियाबिंद पाया जाएगा उन सभी मरीजों के ऑपरेशन चिरायु मेडिकल कॉलेज अस्पताल बैरागढ़ भोपाल में किए जाएंगे। मरीजो को आवास, दवाइयां एवं परिवहन की व्यवस्था निशुल्क की जाएगी। सभी मरीजों को जांच स्थल से बस द्वारा चिरायु मेडिकल कॉलेज भोपाल ले जाया जाएगा एवं ऑपरेशन के बाद पुनः जांच स्थल पर लाया जाएगा जहां से वे अपने गंतव्य की ओर जा सकेंगे। शिविर का लाभ लेने के लिए मरीजों को अपने साथ आधार कार्ड या आयुष्मान कार्ड लाना जरूरी है। आयोजन समिति में जिलेवासियों से मोतियाबिंद जांच परामर्श एवं ऑपरेशन शिविर का लाभ लेने का आग्रह किया है।

भारत स्वाभिमान न्यास ने रामनवमी और संन्यास दीक्षा दिवस पर किया वैदिक यज्ञ



बैतूल। भारत स्वाभिमान न्यास और पतंजलि योग समिति द्वारा रविवार को रामनवमी के पावन अवसर पर जिला कार्यालय समेत जिले की सभी तहसीलों में विशेष योग सत्रों और वैदिक यज्ञ का आयोजन किया गया। इस अवसर को विशेष रूप से स्वामी रामदेव के संन्यास दीक्षा दिवस के रूप में मनाया गया। इस अवसर पर भारत स्वाभिमान न्यास के जिला प्रभारी सुनील कुबड़े ने बताया कि स्वामी रामदेव महाराज ने रामनवमी के दिन ही संन्यास दीक्षा ली थी और तभी से उन्होंने योग, यज्ञ और आयुर्वेद के माध्यम से एक स्वस्थ, समृद्ध और संस्कारित भारत के निर्माण हेतु निःशुल्क योग कक्षाओं की शुरुआत की थी। यह अभियान आज भी निरंतर जारी है।

देशभर के विभिन्न राज्यों में करोड़ों रुपए की ठगी कर चुका है गिरोह

नकली सोने की गिन्नी बेचकर ठगी करने वाले गिरोह का भंडाफोड़, दो आरोपी गिरफ्तार

बैतूल। बीजादेही पुलिस ने एक बड़ी कार्रवाई करते हुए नकली सोने की गिन्नी बेचकर देशभर में करोड़ों रुपये की ठगी करने वाले अंतरराज्यीय संगठित ठग गिरोह का पर्दाफाश किया गया है। यह ठग गिरोह देश के विभिन्न राज्यों में लोगों को निशाना बनाकर करोड़ों रुपए की ठगी कर चुका है। इस कार्रवाई में पुलिस ने गिरोह के दो सदस्यों को गिरफ्तार किया है। रविवार को पुलिस कंट्रोल रूम में आयोजित पत्रकार वार्ता में गिरोह का पर्दाफाश करते हुए अतिरिक्त पुलिस अधीक्षक कमला जोशी ने बताया कि 5 अप्रैल को थाना बीजादेही क्षेत्रांतर्गत ग्राम झिरियाडोह के जंगल में कुछ अज्ञात व्यक्तियों द्वारा ग्रामीणों को नकली सोने की गिनियां असली बताकर भारी कीमत पर बेचे जाने की सूचना मुखबिर के माध्यम से प्राप्त हुई। सूचना के आधार पर थाना बीजादेही में भारतीय न्याय संहिता 2023 की धारा 318(2), 338, 336(3), 3(5) के अंतर्गत अपराध पंजीबद्ध कर विवेचना प्रारंभ की गई। सूचना संकलन, तकनीकी विश्लेषण एवं निगरानी के आधार पर थाना बीजादेही पुलिस द्वारा 6 अप्रैल को रुप सिंह पिता गेंद लाल कलमें निवासी ग्राम झिरानपुर, थाना सिवनी मालवा और अजीत पारधी पिता लहेनुनचंद पारधी निवासी सिवनी मालवा, को गिरफ्तार कर आरोपियों के कब्जे से नकली सोने की 240 गिनियां, नकली सोने के आभूषण 02 मोबाइल फोन बरामद किए गए हैं।



पूछताछ में हुआ बड़ा खुलासा

प्रारंभिक पूछताछ में आरोपियों ने स्वीकार किया कि वे एक संगठित ठग गिरोह के सक्रिय सदस्य हैं, जो मध्यप्रदेश, महाराष्ट्र, छत्तीसगढ़, राजस्थान, उत्तर प्रदेश सहित देश के विभिन्न राज्यों में भोले-भाले, ग्रामीण व नागरिकों को ठगने का कार्य करते हैं। यह गिरोह सुनियोजित रणनीति के तहत बस स्टैंड, मंदिर परिसर, ट्रेन यात्रा आदि स्थानों पर संपर्क बनाते हैं और यह दावा करते हैं कि उनके खेत में या रास्ते में उन्हें सोने की गिनियां मिली हैं, जिन्हें वे पुलिस तथा शासन की नजर

से चोरी-छिपे बाजार मूल्य से आधे दाम में बेचना चाहते हैं। भरोसा दिलाने के लिए शुरुआत में एक असली सोने की गिन्नी देकर उसे जांच कराने के लिए प्रेरित किया जाता है। पीड़ित द्वारा गिन्नी असली पाए जाने पर सौदा तय किया जाता है और बाद में उन्हें नकली गिनियां सौंप दी जाती हैं।

सौदे के चुनते थे ऐसी जगह, जहां मोबाइल नेटवर्क नहीं: ठग गिरोह के सदस्य लोगों को सौदे के लिए बैतूल-हरदा-नर्मदापुरम जिला के सीमावर्ती जंगलों, निर्जन स्थलों पर बुलाते हैं, जहाँ मोबाइल नेटवर्क अथवा अन्य संचार सुविधाएं उपलब्ध नहीं होती। कई

स्वास्थ्य शिविर में 225 लोगों का हुआ स्वास्थ्य जांच

बैतूल। कोयलांचल क्षेत्र पाथाखेड़ा के ऑफिसर क्लब पाथाखेड़ा में मां वैष्णवी सेवा समिति के तत्वावधान में उज्जु हॉस्पिटल भोपाल व सामुदायिक स्वास्थ्य केंद्र घोडाडोंगरी द्वारा विशाल स्वास्थ्य शिविर आयोजित किया गया। जिसमें डॉ. मंडल सुबोतो (हृदय रोग विशेषज्ञ इंटरनेशनल) काडियोलॉजिस्ट, डॉ. रितेश श्रीवास्तव, डॉ. संजीव गुप्ता, डॉ. विश्वास गुप्ता, डॉ. विशाल कडोले मेडिकल ऑफिसर,स्त्री रोग विशेषज्ञ डॉ. सोनु गोंड मेडिकल ऑफिसर, डॉ.माधुरी अखड़े, डॉ. रश्मि ठाकुर व अन्य डॉक्टरों की टीम द्वारा जांच किया गया। डॉक्टरों की टीम द्वारा हृदय रोगियों का निःशुल्क ई.सी.जी की व ब्लड जांच व स्वास्थ्य परीक्षण किया गया। डॉक्टरों की टीम द्वारा 147 मरीजों का ई.सी.जी किया गया व लगभग 125 मरीजों का ब्लड जांच किया गया। निःशुल्क दवाईयां भी रोगियों दी गई। मां वैष्णवी सेवा समिति के अध्यक्ष शिवा गुप्ता ने बताया कि इस तरह के कैंप हमेशा ही एक-दो माह के बीच-बीच में लगाया जाएगा। जिससे मरीजों का स्वास्थ्य परीक्षण हो सके व उन्हें सही उपचार समय पर मिल सके। समिति के उपाध्यक्ष डॉ. कैलाश मालवीय व संजय मालवी ने बताया कि यह निःशुल्क आयोजन में सभी मरीजों को इस कैंप के माध्यम से उचित जांच करवानी चाहिए, जिससे सही समय ईलाज हो सके। शिविर में



महिलाओं और पुरुषों की उत्साहजनक भागीदारी देखी गई। उन्होंने अपने स्वास्थ्य की विभिन्न जांचे करवाईं। स्वास्थ्य विशेषज्ञों ने लोगों को स्वस्थ जीवनशैली अपनाने के लिए महत्वपूर्ण सुझाव दिए और दैनिक खान-पान की आदतों के स्वास्थ्य पर पड़ने वाले प्रभावों के बारे में विस्तार से जानकारी दी गई। शिविर के संचालन में विशेष सहयोगी अध्यक्ष शिवा गुप्ता, उपाध्यक्ष संजय मालवी, सचिव डॉ. कैलाश मालवीय, नागेंद्र निगम, संजय अग्रवाल राधेश्याम सुखराम वर्मा, मोहन कड़वे, नरेंद्र उषडे, उज्ज्वला पान्से, बिनी राय, रहे।

जल्द लगेगा आंखों का जांच शिविर

कोयलांचल क्षेत्र पाथाखेड़ा में डॉक्टरों की टीम व मां वैष्णवी सेवा समिति के अध्यक्ष व समिति के लोगों ने बैठक कर पुन निःशुल्क आंखों की जांच व स्वास्थ्य शिविर का आयोजन किये जाने पर सहमति जताई। कोयलांचल क्षेत्र में आंखों के मरीज ज्यादा होने के कारण इस शिविर का आयोजन जल्द किये जाने पर विचार विमर्श किया गया।

जल संरक्षण को अपने जीवन का अभिन्न

हिस्सा बनाएं नागरिक : केंद्रीय मंत्री श्री उईके

माघना नदी के दामादेयात घाट और खेलड़ी ग्राम में

चलाया गया नदी स्वच्छता अभियान

बैतूल। मध्यप्रदेश जन अभियान परिषद द्वारा संचालित जल गंगा संवर्धन अभियान एवं अमृत जलम अभियान के अंतर्गत बैतूल जिले में जल स्रोतों की स्वच्छता और संरक्षण के लिए जनभागीदारी से एक प्रेरणादायी पहल की गई। जिले के जयप्रकाश वार्ड स्थित माघना नदी के दामादैयात घाट पर एक वृहद नदी स्वच्छता अभियान का आयोजन किया गया, जिसमें जनप्रतिनिधियों से लेकर आम नागरिकों तक सभी ने बढ़-चढ़कर भागीदारी की। इस विशेष अभियान में भारत सरकार के केंद्रीय



राज्य मंत्री एवं बैतूल सांसद डीडी उइके, बैतूल विधायक हेमंत खडेलवाल तथा नगरपालिका अध्यक्ष पार्वती बाई बारस्कर उपस्थिति रही। इस अवसर पर केंद्रीय राज्य मंत्री श्री उईके ने जल संकट की गंभीरता पर प्रकाश डालते हुए नागरिकों से आह्वान किया कि वे जल संरक्षण को जीवन का अभिन्न हिस्सा बनाएं।

जिलेभर में धूमधाम से मनाई चैत्र नवरात्र की नवमी और भगवान श्रीराम का जन्मोत्सव

जय-जय श्रीराम के जयघोषों से गुंजायमान हो उठा शहर

बैतूल। जिलेभर में चैत्र नवरात्रि और भगवान श्रीराम जन्मोत्सव धूमधाम से मनाया गया। इस अवसर पर शहर में भगवान श्रीराम की भव्य शोभायात्रा निकाली गई। शोभायात्रा पर जगह-जगह लोगों ने पुष्प वर्षा कर स्वागत किया। जिधर से भी शोभायात्रा निकलती, भगवान श्रीराम के जयकारों से वातावरण गूँज उठता। शोभायात्रा में शामिल झांकियों ने लोगों का मन मोह लिया। शोभायात्रा गाजे-बाजे के साथ मुख्य मार्गों से होकर निकाली गई। राम लला की अगवानी के लिए मार्ग को दुल्हन की तरह सजाया गया था। भावा ध्वज व बैनर लगाए गए। वहीं नवमी को लेकर देवी मंदिरों में सुबह से ही श्रद्धालुओं ने पूजा अर्चना की। मंदिर में हवन पूजन किया गया। इसके साथ ही श्रीराम मंदिरों में भगवान श्रीराम का जन्मोत्सव मनाया गया। कोठीबाजार स्थित बड़ा श्रीराम मंदिर, छोटा श्रीराम मंदिर, पुलिस लाइन टैगोर वार्ड स्थित मंदिर, सहित देवी मंदिरों में भी दिन भर पूजा अर्चना करने वालों की भीड़ लगी रही। कोठीबाजार स्थित प्रसिद्ध बड़ा श्रीराम मंदिर और छोटे श्रीराम मंदिर में सुबह से ही भक्तों ने पूजा अर्चना की। आरती में बड़ी संख्या में श्रद्धालु शामिल हुए। माताजी को भोग लगाने के लिए महिलाओं ने विशेष पकवान बनाए थे, जिसका माता को भोग लगाने के पश्चात कन्या भोजन कराया।



हुए मंडारे, पेयजल की व्यवस्था

रामभक्तों के लिए संगठनों और श्रद्धालुओं द्वारा शीतल पेयजल सहित खानपान की व्यवस्था की थी। वहीं मंदिरों में भी भंडारे का आयोजन किया गया। जिसमें बड़ी संख्या में लोगों ने पहुंचकर प्रसादी ग्रहण की। जब राम, सीता, लक्ष्मण, हनुमान जी की शोभायात्रा शहर के विभिन्न मार्गों से निकली तो श्रद्धालुओं ने पुष्पवर्षा कर शोभायात्रा का स्वागत किया। इधर पुलिस व प्रशासन ने भी शोभायात्रा को लेकर व्यापक प्रबंध किए थे। ताकि शोभायात्रा के दौरान कोई व्यवधान उत्पन्न न हो। इसके लिए शहर में बड़ी संख्या में पुलिस बल तैनात किया गया था।

हनुमान मंदिर में मनाया जन्मोत्सव

हनुमान ददा मंदिर टिकारी में भगवान श्रीराम का जन्मोत्सव धूमधाम से मनाया गया। मंदिर में भगवान श्रीराम, माता सीता, लक्ष्मण जी की प्रतिमा की पूजा अर्चना की गई। हवन पूजन के साथ ही आरती की गई। मंदिर के पुजारी ने बताया कि सुबह से ही श्रद्धालुओं ने आस्था और श्रद्धा के साथ भगवान की पूजा अर्चना की। उन्होंने बताया कि टिकारी वाले हनुमान मंदिर को लेकर श्रद्धालुओं में बहुत ही आस्था है। ऐसी मान्यता है कि हनुमान ददा के चरणों में अर्जी लगाने पर मन्नत पूरी होती है और इसके बाद श्रद्धालु उनका आभार व्यक्त करने के लिए उनकी पूजा अर्चना करने आते हैं।

पीड़ित बदनामी और भय के कारण सामने नहीं आते हैं और मामला पुलिस तक नहीं पहुंचता। गिरफ्तार आरोपियों से पूछताछ के आधार पर गिरोह के अन्य सदस्यों की पहचान कर ली गई है। उनकी गिरफ्तारी के लिए पुलिस अधीक्षक निश्चल झारिया एवं अतिरिक्त पुलिस अधीक्षक श्रीमती कमला जोशी के मार्गदर्शन में अलग-अलग पुलिस टीमें गठित की गई हैं।

मामले के खुलासे में इनकी रही साराहनीय भूमिका

ठग गिरोह के सदस्यों को पकड़ने का श्रेय थाना बीजादेही पुलिस की सतर्कता, प्रभावी सूचना तंत्र एवं त्वरित कार्यवाही को जाता है। आरोपियों की गिरफ्तारी में एसडीओपी शाहपुर मयंक तिवारी, जिन. रवि शान्‍य थाना प्रभारी, बीजादेही, सर्जन जीपी बिह्लोरे, प्रधान आरक्षक परसराम देवड़ा, आरक्षक मिथिलेश उइके तथा साइबर सेल की विशेष भूमिका रही। बैतूल पुलिस अधीक्षक निश्चल एन. झारिया ने ने आमजन से अपील की है कि वे अपराधियों द्वारा ऐसे किसी भी प्रलोभन में न आए एवं इस प्रकार की सदिग्ध गतिविधियों की जानकारी तुरंत पुलिस को दें। ऐसे अपराधों की सूचना देने वालों की पहचान गोपनीय रखी जाएगी। पुलिस तत्परता से कार्यवाही करेगी।

प्रोग्रेसिव पेंशनर्स एसोसिएशन की मासिक बैठक में नव पेंशनर्स का हुआ स्वागत



बैतूल। प्रोग्रेसिव पेंशनर्स एसोसिएशन बैतूल की मासिक बैठक 5 अप्रैल को सदर में आयोजित की गई। बैठक की अध्यक्षता एसोसिएशन के जिलाध्यक्ष रामचरण साहू ने की, जबकि मुख्य अतिथि के रूप में भारतीय जनता पार्टी के जिला अध्यक्ष सुधाकर पंवार एवं नागरिक बैंक अध्यक्ष अतीत पंवार विशेष रूप से उपस्थित रहे। नवरात्र अष्टमी के पावन अवसर पर दीप प्रज्वलन कर मां सरस्वती एवं भारत माता की पूजा अर्चना से कार्यक्रम की शुरुआत हुई। सुरेश धोटे ने मां सरस्वती एवं मां जगदम्बा की स्तुति प्रस्तुत की। इसके पश्चात मंच द्वारा मुख्य अतिथियों का शाल-श्रीफल से आत्मीय स्वागत किया गया। पिछले माह सेवा निवृत्त हुए पेंशनर्स बृजलाल कोडले, राजेश बाजपेई, आनंद कुमार साहू, सुखदास अतुलकर, कलीराम सातपुते, कैलाश कुमार यादव एवं कुंवरलाल परिहार का प्रोग्रेसिव पेंशनर्स एसोसिएशन एवं एचडीएफसी बैंक प्रबंधन ने संयुक्त रूप से सम्मान किया। सभी को शाल, श्रीफल एवं अभिनंदन पत्र भेंट किए गए। वरिष्ठ पेंशनर्स श्रीराम पांसे (मध्यप्रदेश विद्युत मंडल) एवं कैटरन लक्ष्मणराव पंवार (भारतीय सेना) का भी विशेष रूप से स्वागत किया गया। एसोसिएशन के वरिष्ठ सदस्य कैलाश चंद्र मालवीय ने नवनियुक्त पेंशनर्स साथियों को सदस्यता ग्रहण कराई।

निःशुल्क स्वास्थ्य शिविर में 185 मरीजों को मिला आयुष उपचार

15 विशेषज्ञों ने दी सेवाएं, हिवरखेड़ी की टीम ने निभाई प्रमुख भूमिका

बैतूल। भारत भारती आवासीय विद्यालय परिसर जामठी में निःशुल्क कृत्रिम लैस प्रत्यारोपण एवं आयुष स्वास्थ्य शिविर का आयोजन किया गया। शिविर में कुल 185 लाभार्थियों ने आयुर्वेद और होम्योपैथी औषधियों का लाभ उठाया। इस स्वास्थ्य शिविर का आयोजन आयुष विभाग की ओर से किया गया, जिसमें आयुष ग्राम हिवरखेड़ी की टीम ने प्रमुख भूमिका निभाई। शिविर में आए लाभार्थियों को विभिन्न रोगों जैसे आमबात, संधिवात, ज्वर, चर्म रोग, उदर रोग, क्षास रोग आदि का निःशुल्क उपचार प्रदान किया गया। नेत्र रोगियों के लिए विशेष नेत्र शिविर भी आयोजित किया गया, जिसमें जिला आयुर्वेद चिकित्सालय बैतूल की नेत्र रोग विशेषज्ञ डॉ. रीना चौकीकर ने अपनी सेवाएं दीं। शिविर के संचालन के लिए डॉ. लक्ष्मी किशनानी एवं डॉ. विजय तांडिलकर को नोडल अधिकारी नियुक्त किया गया था। इनके साथ डॉ. विशाल वर्मा, डॉ. शिल्पा घोटे, डॉ. रजनी बड़ोड़े, डॉ. युवराज सूर्यवंशी, डॉ. रवीना लहरपुरे सहित कुल 15 स्वास्थ्य कर्मियों ने अपनी सेवाएं दीं। आयुर्वेदिक औषधियों से उपचारित 119 मरीजों ने लाभ प्राप्त किया जबकि होम्योपैथिक औषधियों से 66 लाभार्थी लाभान्वित हुए। इस प्रकार कुल 185 लोगों ने इस शिविर के माध्यम से स्वास्थ्य



सेवाओं का लाभ लिया। आगामी 21 जून को अंतर्राष्ट्रीय योग दिवस के दृष्टिगत शिविर में योग की भी विशेष प्रस्तुति दी गई। आयुष्मान आरोग्य मंदिर, पादर से आए योग शिक्षक वीरेंद्र सिंह धुवे एवं योग सहायक भूपेंद्र देवड़े ने उपस्थित लाभार्थियों को सूक्ष्म योग क्रियाएं, प्राणायाम एवं विभिन्न योगासन सिखाए। इस शिविर का सफल आयोजन स्वास्थ्य सेवाओं के प्रति लोगों में जागरूकता बढ़ाने की दिशा में एक सार्थक प्रयास साबित हुआ।

रघुवंशी समाज ने निकाली शोभायात्रा

श्रीराम जन्मोत्सव के पावन अवसर पर रघुवंशी समाज ने श्रीराम जन्मोत्सव को धूमधाम से मनाया। इस अवसर पर शहर में भव्य वाहन शोभायात्रा निकाली जाएगी। वाहन रैली में श्रीरामजी की झांकियां, भजन-ध्वजों और धार्मिकता से परिपूर्ण वातावरण की झलक देखने को मिली। शोभायात्रा का शुभारंभ प्रातः 8.30 बजे न्यू बैतूल ग्राउंड स्थित हनुमान मंदिर से किया गया। यहां से यह शोभायात्रा लक्ष्मी चौक, बस स्टैंड, कारगिल चौक, रेलवे स्टेशन, बाबू चौक, कॉलेज चौक, कमानी गेट, दादवाड़ी होते हुए रघुवंशी मंगल भवन तक पहुंची। मार्ग में जगह-जगह श्रद्धालुओं द्वारा स्वागत की तैयारी की गई।

भोपाल में निकली भगवान श्रीराम की शोभायात्रा

मंदिरों में हुई विशेष सजावट; दिन भर हुई पूजा-अर्चना, भंडारों का भी हुआ आयोजन

भोपाल (नप्र)। भोपाल में रामनवमी पर धूमधाम से मनाया गया। रविवार को इस मौके पर शहर के विभिन्न मंदिरों और धार्मिक-सामाजिक संगठनों द्वारा विशेष तैयारियों की गई। विशेष तौर पर मंदिरों को सजाया गया है। भव्य शोभायात्राओं का आयोजन किया गया। तलैया के श्रीराम मंदिर, बिरला मंदिर, भेल का राम मंदिर, आनंद नगर का राम मंदिर सहित अन्य मंदिरों में विशेष पूजा-अर्चना और भंडारे का आयोजन हुआ।

श्रीराम जन्मोत्सव की आरती और भंडारा हुआ

तलैया स्थित श्रीराम मंदिर में मुख्य आयोजन हुआ। मंदिर ट्रस्ट के अध्यक्ष पं. ओम मेहता और महामंत्री प्रमोद चुप ने बताया कि 6 अप्रैल को दोपहर 12 बजे भये प्रकट कृपाला दीन दयाला के जयघोष के साथ श्रीराम जन्मोत्सव की आरती की गई। इसके बाद भंडारे का आयोजन किया गया। इससे पहले 5 अप्रैल को महाष्टमी पर



पूर्णहृति, हवन और कन्या भोज का कार्यक्रम किया गया।

पुराने शहर में भव्य शोभायात्रा: पुराने शहर में घोड़ा नक्कास चौगहे से शाम 7 बजे शोभायात्रा निकाली गई। यह यात्रा

मां कर्मा देवी रोड, छोटे भैया कॉनर, जुमेराती गेट, लोहा बाजार, सुभाष चौक, लखेरपुरा से होते हुए भवानी चौक सोमवारा पर समाप्त हुई। संस्था के अध्यक्ष अर्विन शर्मा ने बताया कि यह 13वां वर्ष

है। शोभायात्रा में हनुमान चालीसा की प्रस्तुति, भगवान श्रीराम लला की आकर्षक प्रतिमा, 101 भगवा ध्वज, गोस्वामी डीजे, ढोल, बैड, दुलदुल घोड़ी और भगवान गणेश की बग्गी के साथ धार्मिक झांकियां शामिल थीं।

कोलार में अखंड रामायण और शोभायात्रा

कोलार के श्री सिद्ध रुद्रेश्वर हनुमान मंदिर, शिरडीपुरम में मां वैष्णोदेवी उत्सव एवं जनकल्याण समिति द्वारा रामनवमी पर अखंड रामायण और जन्मोत्सव मनाया जाएगा। समिति अध्यक्ष राहुल सिंह राठौड़ ने बताया कि जन्मोत्सव के बाद प्रसाद वितरण हुआ। वहीं, सिमनेचर रैजिडेंसी से शुरू होने वाली शोभायात्रा कोलार के प्रमुख मार्गों से गुजरेगी और महाआरती के साथ समाप्त हुई। रात 8:30 बजे से नगर भोज का आयोजन होगा, जिसमें वृंदावन के कलाकार सांस्कृतिक प्रस्तुति दी।

राष्ट्र प्रथम के भाव को आत्मसात कर मनोयोग से जुटे कार्यकर्ता : दुर्गादास उइके

भाजपा कार्यालय में पार्टी ध्वज फहराकर मनाया 46वाँ स्थापना दिवस

बैतूल। भाजपा पार्टी के 46 वें स्थापना दिवस के सुअवसर पर जिला मुख्यालय विजय भवन में जवाहर वार्ड के बूथ क्रमांक 118 पर पार्टी का ध्वज फहराकर मिष्ठान वितरण किया गया। इसके पश्चात भाजपा कार्यालय मे आयोजित बुथ की बैठक में कार्यकर्ताओ को संबोधित करते हुए केन्द्र राज्य मंत्री एवं क्षेत्रीय सांसद दुर्गादास उइके ने कहा कि भारतीय जनता पार्टी एक मात्र ऐसा राजनैतिक दल है जो राष्ट्र प्रथम की भावना को लेकर चलता है। हमारा हर कार्यकर्ता पूरे मनोयोग के साथ राष्ट्रवादी भावना से ओत प्रोत सशक्त भारत के निर्माण में लगा हुआ है। आज के दिन हमें आत्मचिंतन करते हुए अग्रजो के त्याग,तपस्या और बलिदान से प्रेरणा प्राप्त करते हुए पंचनिष्ठ के प्रण को पूरा करने में जुट जाना है। सतत समन्वय से हम प्रतिगामी शक्तियों को हर युद्ध में हरा सकते है। आज धर्म और संस्कृति की स्थापना के लिए प्रभु श्रीराम का अवतरण हुआ था। हमारा हर कार्यकर्ता धर्म की स्थापना के लिए राष्ट्र की संस्कृति के लिए बुजुर्गों के बताए मार्ग पर चल रहा है। जिसके चलते 2047 का भारत विकसित भारत होगा। कार्यकर्ताओ को



संबोधित करते हुए भाजपा जिलाध्यक्ष सुधाकर पंवार ने कहा कि कांग्रेस की विचारधारा को नापसंद कर श्यामाप्रसाद मुखर्जी एवं पं.दीनदयाल जी ने जनसंघ की स्थापना की तब से आज तक सतत रूप से भाजपा शक्तिशाली हुई है। आज हमने जिले के 1593 बूथों पर पूरे हर्षों उल्लास के साथ पार्टी का 46 वां स्थापना दिवस मनाया है। यह हमारे बढते हुए भाजपा परिवार का उदाहरण है। भाजपा के सशक्तिकरण के साथ साथ देश को सशक्तिकरण हुआ है। पिछले 11 वर्षों में भारत विश्व के पटल पर मजबूती से आगे बढते दिखाई दे रहा है। आने वाले दिनों में हम गांव चलो बस्ती चलो अभियान के तहत अपना समय संगठन की मजबूती के लिए देंगे इस दौरान जल संरचनाओं की स्वच्छता

और जन चौपाल का आयोजन भी होगा। यह कार्यक्रम लगातार 13 अप्रैल तक चलेगें और 14 अप्रैल को हम भारत रत्न डॉ.भीमराव अंबेडकर जी की जन्म जयंती हर्साउल्लास से मनाएंगे। कार्यकर्ताओ को संबोधित करते हुए बैतूल विधायक हेमंत खंडेलवाल ने कहा कि हमारे परिवार में सांसद और विधायक नहीं होते कार्यकर्ता प्रधान होते है।

आपके अथक परिश्रम से ही आज भाजपा केन्द्र सहित कई राज्यों में सरकार चला रही है। हमारी पार्टी देश के मुददो पर काम करने वाली पार्टी है। धारा 370 हटाने के उदाहरण हम देख चुके है अब वक्फ बोर्ड संसोधन भी हमने देखा है। 1952 से 1957 और 1962 तक देश मे एक चुनाव होते थे। आपातकाल के बाद

परिस्थितीया बदलते गई और चुनावो मे तालमेल नहीं मिला अलग अलग चुनाव होने से फिजूल खर्ची होती है समय की बर्बादी होती है देश का विकास रूक जाता है। इसीलिए एक राष्ट्र एक चुनाव की जरूरत है। हमारी सरकार ने गरीबो को पक्की छत दी है और किसानों को सीधा फायदा पहुंचाया है। भाजपा आने वाली पीढि की सुरक्षा के लिए देश में जरूरी है। कार्यक्रम का संचालन कार्यालय मंत्री कृष्णा गायकी ने किया वहीं अंत में आभार जवाहर वार्ड के पूर्व पाषंद सुरेश सावनेर ने व्यक्त किया। कार्यक्रम में पूर्व सांसद सुभाष आहूजा, नयाध्यक्ष पार्वती बारस्कर, जिला उपाध्यक्ष आनंद प्रजापति, रश्मि साहू, जिला मंत्री अतीत पंवार मंचासीन रहे।

युवाओं और संस्थानों ने एक साथ मिलकर किया नरहरियानंद सरोवर साईंखेड़ा तालाब का गहरीकरण

- जल गंगा संवर्धन अभियान जनआंदोलन का ले रहा रूप
- समाज के हर वर्ग के व्यक्ति अभियान में हो रहे शामिल



नरसिंहपुर। मुख्यमंत्री डॉ. मोहन यादव के नेतृत्व में शुरू हुए जल गंगा संवर्धन अभियान में हर वर्ग की सहभागिता सुनिश्चित की जा रही है। जल संरक्षण व संवर्धन और जल से जुड़ी हर गतिविधियों में समाज का प्रत्येक व्यक्ति इसमें भाग ले रहा है। धार्मिक, स्वेच्छक, जनअभियान परिषद, नवांकुर संस्था, ग्राम विकास प्रस्फुटन, जनप्रतिनिधि, अधिकारी- कर्मचारी, युवा, वरिष्ठ नागरिक सहित हर वर्ग के नागरिक इस अभियान में अपनी स्वेच्छा से भागीदारी निभा रहे हैं। यह कार्य मप्र जनअभियान परिषद नरसिंहपुर के तत्वावधान में जल संरक्षण व संवर्धन के उद्देश्य से साईंखेड़ा के नरहरियानंद सरोवर तालाब में जनसहभागिता से स्वच्छता व गहरीकरण का कार्य किया गया। इस मौके पर जन अभियान परिषद साईंखेड़ा, नवांकुर संस्था तूमडा, ग्राम विकास प्रस्फुटन समिति और युवाओं के साथ सभी ने एक साथ मिलकर किया। जन अभियान परिषद द्वारा गांव- गांव जाकर ग्राम विकास प्रस्फुटन समितियों के माध्यम से जल संरक्षण व संवर्धन पर संवाद कार्यक्रम के तहत नागरिकों में जागरूक लाई जा रही है। जल संरचनाओं का संरक्षण करने का प्रयास किया जा रहा है।

जल संरक्षण की दिशा में दीवार लेखन के माध्यम से दिया लोगों को जागरूकता का संदेश

नरसिंहपुर। जल गंगा संवर्धन अभियान के अंतर्गत जिले के विभिन्न ग्रामों व पंचायतों में जल संरक्षण व संवर्धन की दिशा में दीवार लेखन के माध्यम से नागरिकों को जागरूकता का संदेश दिया जा रहा है। इसी क्रम में मप्र जनअभियान परिषद नरसिंहपुर के तत्वावधान में परिषद की विकासखण्ड करेली की नवांकुर संस्था, ग्राम विकास प्रस्फुटन समिति रम्पुरा द्वारा जल संरक्षण व संवर्धन के लिए दीवार श्लोगन लेखन के माध्यम से लोगों को जल के महत्व व उसके

समुचित उपयोग का संदेश दिया। साथ ही जल के संरक्षण व संवर्धन के लिए प्रेरित किया गया। नवांकुर संस्था रम्पुरा के अध्यक्ष श्री भगवान सिंह लोधी ने बताया कि जिले की 30 नवांकुर संस्थाओं द्वारा जल गंगा संवर्धन अभियान के तहत जल संरक्षण व संवर्धन के लिए कार्य किये जा रहे हैं। इसी तरह पुरानी जल संरचनाओं की साफ- सफाई व उनके जीर्णोद्धार के साथ नवीन जल संरचनाओं का निर्माण तथा जन जागरूकता गतिविधियां आयोजित की जा रही है।

8 अप्रैल को मनाई जाएगी अष्टमी, होगी भव्य आरती



नरसिंहपुर। विकासखंड की ग्राम पंचायत रोसरा में प्रतिवर्षानुसार इस वर्ष भी चैत्र नवरात्र पर प्रसिद्ध मां खेरापति मढिया में कलश और खप्पर 61 बापी सहित कुल 93 जवारे की स्थापना मां खेरापति सामूहिक जवारे समिति द्वारा एक अप्रैल को की गई थी। मां खेरापति मढिया में मंगलवार को अष्टमी की पूजा और भव्य आरती की जाएगी। यहां स्थापित की गई दुर्गा जी की प्रतिमा और जवारों की भव्य शोभायात्रा बुधवार 9 अप्रैल को निकली जाएगी। यह शोभायात्रा रोसरा से प्रारंभ होकर रेलवे फाटक होते हुए, स्टेशन, मंडी रोड, अन्य मार्गों और विपतपुरा होकर वापस खेरापति मढिया में सम्पन्न होगी। इसके पश्चात जवारे का विसर्जन मां मंडी जी में किया जाएगा। समिति ने जिले के सभी श्रद्धालुओं से अधिक से अधिक संख्या में आकर धर्मलाभ अर्जित करने का आग्रह किया है।

जिले के किसानों से नरवाई- फसल अवशेष नहीं जलाने की अपील

फसल अवशेष के फायदे

नरसिंहपुर। कलेक्टर श्रीमती शीतला पटेल ने जिले के किसानों से नरवाई- फसल अवशेष/ पराली नहीं जलाने की अपील की। उन्होंने कहा कि पराली जलाने से मिट्टी की उर्वरता कम होती है और पर्यावरण प्रदूषण होता है। मिट्टी के सूक्ष्मजीव नष्ट हो जाते हैं। इसके विपरीत नरवाई को खेत में ही छोड़ देने से अनेक लाभ होते हैं। नरवाई- फसल अवशेष का प्रबंधन सतत खेती के लिए अत्यंत महत्वपूर्ण है। किसान नरवाई प्रबंधन जरूर करें। यह सतत खेती के लिए बहुत जरूरी है, इससे किसानों को अच्छी उपज मिलती है। उप संचालक किसान कल्याण तथा कृषि विकास विभाग ने नरवाई जलाने से होने वाले नुकसान और अवशेष प्रबंधन से होने वाले फायदों के बारे में विस्तार से बताया। उन्होंने बताया कि नरवाई नहीं जलाने से नरवाई धीरे- धीरे विघटित होकर मिट्टी में कार्बनिक पदार्थ मिलती है, जिससे मिट्टी की संरचना सुधरती है और जल धारण क्षमता बढ़ती है। पोषक तत्वों का संरक्षण-

नरवाई में मौजूद पोषक तत्व- नाइट्रोजन, फास्फोरस, पोटेशियम मिट्टी में वापस मिल जाते हैं, जिससे अगली फसल के लिए उर्वरकों की आवश्यकता कम हो जाती है। मिट्टी के कटाव में कमी- नरवाई मिट्टी की ऊपरी परत को ढंककर रखती है, जिससे हवा और पानी के कारण होने वाले मिट्टी के कटाव को रोका जा सकता है। खरपतवार नियंत्रण- नरवाई की परत खरपतवार के बीजों को अंकुरित होने से रोकती है, जिससे खरपतवार नियंत्रण में मदद मिलती है। मिट्टी के तापमान का नियमन- नरवाई मिट्टी के तापमान को स्थिर रखने में मदद करती है, जो पौधों की जड़ों के विकास के लिए अनुकूल होता है। लाभकारी सूक्ष्मजीवों को बढ़ावा- नरवाई मिट्टी में लाभकारी सूक्ष्मजीवों के विकास के लिए अनुकूल वातावरण बनाती है, जो मिट्टी के स्वास्थ्य और पोषक तत्वों की उपलब्धता के लिए आवश्यक हैं। खेत में ही छोड़ देना- किसान यदि संभव हो तो, कटाई के बाद नरवाई को खेत में ही छोड़ दें। यह धीरे- धीरे विघटित होकर मिट्टी में मिल जाएगी।

कि हम सभी को मिलकर जल संरक्षण व संवर्धन के लिए तीन चरणों में कार्य करना चाहिए। प्रथम चरण में माह अप्रैल,अगस्त एवं सितंबर में वर्षाकाल के दौरान सघन पौधारोपण और तृतीय में माह नवम्बर, दिसंबर, जनवरी एवं फरवरी में बहते जल को रोकने के लिए बोल्ट्जर चेक, बोरी बंधान, गली प्लग आदि के कार्य किये जायें।

नकल करते पकड़ाई छात्रा तो अपनी और दो अन्य की कॉपी छीनकर फाड़ी

बैतूल। परीक्षा के दौरान एक छात्रा को मोबाइल से नकल करते हुए परीक्षक ने पकड़ा। इसके बाद गुप्से में आई छात्रा ने अपनी परीक्षा कॉपी फाड़ दी। नकलची छात्रा ने कक्ष में परीक्षा दे रहे अन्य दो विद्यार्थियों की कॉपी छीन कर फाड़ दी। घटना के बाद छात्रा परीक्षा कक्ष से भाग गई। जानकारी के अनुसार जेएच कॉलेज में दोपहर 3 बजे से शाम 6 बजे तक बीबीए तृतीय वर्ष फंक्शनल मैनेजमेंट का पेपर था। शाम 4.30 के लगभग परीक्षक ने एक छात्रा को कक्ष में नकल करते हुए पकड़ लिया। छात्रा मोबाइल से नकल कर रही थी, जैसे ही परीक्षक ने छात्रा को नकल करते पकड़ा। छात्रा ने पहले तो अपनी कॉपी फाड़ दी। इसके बाद परीक्षा कक्षा में ही परीक्षा दे रहे अन्य एक छात्रा और एक छात्र की भी कॉपी फाड़ दी। छात्रा ने अपनी कॉपी के टुकड़े-टुकड़े कर दिए। शोर मचाने लगी और कक्ष से बाहर आकर भाग गई। घटना की सूचना प्राचार्य ने गंज थाने में दी। थाने से भी पुलिस मौके पर पहुंच गई। कॉलेज प्रबंधन ने पुलिस में लिखित शिकायत दी है। घटना के बाद कॉलेज प्राचार्य



ने विश्वविद्यालय से मार्गदर्शन मांगा। जिन छात्रों की कॉपी फाड़ी थी। उन्हें नई कापी दी। 4.30 बजे से उनकी परीक्षा शुरू हुई। उन्हें अतिरिक्त समय दिया। इस संबंध में गंज थाना प्रभारी अरविंद कुमारे ने बताया कि कॉलेज से सूचना मिलने के बाद पुलिस भी मौके पर पहुंच गई थी। संबंधित छात्रा परीक्षा कक्ष व कॉलेज परिसर में नहीं मिली। मामले में यदि कॉलेज प्रशासन द्वारा शिकायत की जाती है तो आगे कार्रवाई की जाएगी।

इनका कहना है -

एक छात्रा को नकल करते पकड़ा गया था, जिसके बाद छात्रा ने अपनी और अन्य दो छात्रों की कॉपी फाड़ दी है। जिन विद्यार्थियों की कॉपी फाड़ी गई थी। उन्हें अतिरिक्त समय दिया गया। घटना की शिकायत पुलिस से भी की जा रही है।

- डॉ. मीनाक्षी चौबे, प्राचार्य, पीएमश्री जेएच कॉलेज बैतूल



76

आलमपुरम पापनासी मंदिर, तेलंगाना

आलमपुरम पापनासी मंदिर 9वीं और 11वीं शताब्दी के बीच के तेईस हिंदू मंदिरों का एक समूह है, जिन्हें तेलंगाना के आलमपुरम गांव के दक्षिण-पश्चिम में स्थानांतरित किया गया है। ज्यादातर खंडहर मंदिरों का यह समूह आंध्र प्रदेश की सीमा पर तुंगभद्रा नदी और कृष्णा नदी के मिलन बिंदु के पास स्थित है। वे शैव परंपरा के आलमपुर नवब्रह्म मंदिरों से लगभग 1.5 किलोमीटर दूर हैं, लेकिन कुछ शताब्दियों बाद राष्ट्र कुटों और बाद में चालुक्यों द्वारा पूरा किया गया।

भाजपा प्रदेश कार्यालय में स्थापना दिवस का आयोजन

वीडी शर्मा बोले- मुस्लिम खुद कहते हैं मोदी की योजनाओं से जीवन बदला; वोट देंगे या नहीं, ये अलग बात



भोपाल (नप्र)। रविवार को भाजपा के 46वें स्थापना दिवस के मौके पर भोपाल में प्रदेश भाजपा कार्यालय में कार्यक्रम हुआ। बीजेपी प्रदेश अध्यक्ष वीडी शर्मा ने कार्यालय परिसर में भाजपा का ध्वज फहराया। इसके बाद उन्होंने पं दीनदयाल उपाध्याय, श्यामाप्रसाद मुखर्जी की प्रतिमाओं पर माल्यार्पण किया। इसके बाद बीजेपी प्रदेश अध्यक्ष शर्मा ने भोपाल की मध्य विधानसभा के बृथ क्र. 159 के कार्यकर्ताओं की बैठक को संबोधित किया।

ये धारणा बनाई जाती है कि भाजपा तो बड़े लोगों की पार्टी है

प्राथमिक सदस्यों की बैठक में बीजेपी प्रदेश अध्यक्ष वीडी शर्मा ने कहा- ये परसेप्शन बनाया जाता है कि भाजपा तो

बड़े लोगों की पार्टी है। बलिदान के आधार पर खड़ा हुए दल को झोपड़ी में रहने वाले व्यक्ति ने विचार दिया। हर गरीब के जीवन को बदलने का काम उस गरीब मां का बेटा कर रहा है जो मां अपने बेटे के लालन-पालन के लिए दूसरों के घरों में काम करने जाती थी। उस मां के बेटे ने भारत का परिदृश्य बदल दिया। आज भाजपा का 46वां दिवस है। अपने बृथ पर जाकर लोगों को बताइए कि ये वो भाजपा है जिसने हर गरीब के जीवन में बदलने का काम किया है। ग्वालियर से धीरेन्द्र किशोर वाजपेई भाजपा कार्यालय पहुंचे और बीजेपी प्रदेश अध्यक्ष सहित तमाम कार्यकर्ताओं को मिठाई खिलाई। वाजपेई पिछले 40 सालों से हर वर्ष स्थापना दिवस के मौके पर मिठाई लेकर प्रदेश भाजपा कार्यालय आते हैं।

बीजेपी ने मुस्लिमों के साथ भेदभाव नहीं किया: वीडी शर्मा ने कार्यकर्ताओं से कहा- आपके आसपास कोई मुस्लिम भाई रहता होगा। तो मैं नहीं समझता कि प्रधानमंत्री आवास के लिए किसी मुस्लिम भाई को मना नहीं किया। कि आप मुस्लिम हो आप हमें वोट नहीं देते हो। आपको उज्जवला योजना का लाभ नहीं मिलेगा। ये किसी ने नहीं कहा 5 लाख तक के फ्री इलाज का अधिकार अगर मोदी जी ने दिया तो किसी ने ये नहीं कहा कि आपको इसका लाभ नहीं मिलेगा। आप हमारे समर्थक नहीं हो। प्रधानमंत्री जी ने कहा सबका साथ, सबका विकास और सबका विश्वास। उन्होंने कहा कि यदि देश अगर आगे बढ़ेगा तो सबके प्रयासों से आगे बढ़ेगा।

एमपी बोर्ड-दसवीं-बारहवीं का रिजल्ट 10 मई तक

भोपाल (नप्र)। मप्र माध्यमिक शिक्षा मंडल (माशिम) का हाई स्कूल और हायर सेकंडरी का रिजल्ट 10 मई तक घोषित किया जा सकता है। अब तक 45 प्रतिशत से ज्यादा मूल्यांकन कार्य पूरा हो चुका है। आमतौर पर परीक्षा समाप्ति के 45 दिन में कॉपी चेकिंग का लक्ष्य रखा जाता है। मंडल की परीक्षाओं में इस बार लगभग 16.5 लाख परीक्षार्थी शामिल हुए थे। इन्होंने करीब एक करोड़ कॉपियां लिखीं। मंडल अधिकारियों ने बताया कि अब तक करीब 40 लाख से ज्यादा कॉपियां जांची जा चुकी हैं। अब भी भेजी जा

रही कॉपी -मंडल की परीक्षा 25 मार्च को समाप्त हुई थी। इसके बाद इन्हें मूल्यांकन केंद्रों पर शुरुवार को भी भेजा गया। खास बात यह है कि मुख्य विषयों की कॉपियां जांचने का काम तेजी से चल रहा है। सिंधी में केवल एक परीक्षार्थी - मंडल के अधिकारियों ने बताया कि इस बार 10वीं में सिंधी भाषा की परीक्षा केवल एक ही परीक्षार्थी ने दी। इसी तरह गुजराती में भी लगभग 40 परीक्षार्थी और पंजाबी में 80 परीक्षार्थी शामिल हुए। ज्यादातर विद्यार्थियों ने तीसरी भाषा के रूप में हिंदी, इंग्लिश या उर्दू को चुना था।

मुख्यमंत्री ने पूर्व सांसद श्रद्धेय प्यारेलाल खण्डेलवाल की जयंती पर किया नमन

भोपाल (नप्र)। मुख्यमंत्री डॉ. मोहन यादव ने राष्ट्रीय स्वयंसेवक संघ के प्रचारक, लोकसभा एवं राज्यसभा के पूर्व सदस्य श्रद्धेय प्यारेलाल खंडेलवाल की जयंती पर उन्हें नमन किया। मुख्यमंत्री डॉ. यादव ने कहा कि श्रद्धेय खंडेलवाल जी ने भारतीय जनसंघ एवं भाजपा को सशक्त करने के साथ अपना सम्पूर्ण जीवन राष्ट्रभक्ति, संगठन निर्माण और जनसेवा को समर्पित किया। उनके प्रखर विचार, कार्यशैली और प्रतिबद्धता आज भी सभी के लिए प्रेरणास्रोत हैं।

डिंडौरी में खलिहान में आग, 7 किसानों की फसलें जलीं

18 एकड़ का गेहूं राख, फायर ब्रिगेड 2 घंटे बाद पहुंची; फिर पाया काबू

डिंडौरी (नप्र)। डिंडौरी में रविवार को मेहदवाणी थाना क्षेत्र के कटोतिया गांव के खलिहान में अचानक आग लग गई। हादसे में 7 किसानों की गेहूं की फसल जलकर राख हो गई है। दोपहर करीब 1 बजे लगी आग में तुलसीराम साहू, मधु साहू, शिव हरि साहू, भूतनी साहू और भूरी साहू समेत अन्य किसानों की फसल जल गई। किसानों ने बताया कि करीब 18 एकड़ जमीन की कटी हुई फसल खलिहान में रखी थी। रात में गेहूं की गहाई के लिए थ्रेसर भी मंगाया गया था।

फायर ब्रिगेड ने पाया काबू

किसानों ने आग बुझाने का प्रयास किया और फायर ब्रिगेड को सूचना दी। शहपुरा नगर परिषद से फायर ब्रिगेड को पहुंचने में दो घंटे लग गए। तब तक सारी फसल जल चुकी थी।

किसान बोले- साल भर की

मेहनत जल गई

राजस्व विभाग की टीम ने मौके पर



पहुंचकर नुकसान का पंचनामा बनाया है। पुलिस आग लगने के कारणों की

जांच कर रही है। किसान तुलसीराम ने कहा कि सालभर की मेहनत जल गई

है और अब गुजारा करना मुश्किल होगा।



मुख्यमंत्री डॉ. मोहन यादव ने रामनवमी के पावन पर्व पर चित्रकूट में मंदाकिनी नदी के तट स्थित भरत घाट पर दीप प्रज्वलित किए।

बिलासपुर-बीकानेर एक्सप्रेस में लगी आग

उज्जैन के तराना में रोकी गई; आग वाले कोच को अलग कर रवाना की गई ट्रेन

उज्जैन (नप्र)। उज्जैन के पास तराना में बिलासपुर-बीकानेर एक्सप्रेस (20846) ट्रेन में आग लग गई। आग ट्रेन के एसएलआर (जनरेटर डिब्बे) में लगी। धुआं उठने से अफरा-तफरी मच गई। हालांकि, कुछ देर बाद आग वाले कोच को अलग कर गाड़ी को रवाना कर दिया गया। तराना रोड स्टेशन मास्टर ने बताया कि आग बुझा ली गई है। किसी भी यात्री को कोई नुकसान नहीं पहुंचा है। आग लगी तब काली सिंध नदी के ब्रिज पर थी ट्रेन: आग लगने की सूचना मिलते ही ग्रामीण भी मौके पर पहुंच गए। ग्रामीण मुकेश रावल ने बताया कि ट्रेन में आग उस समय लगी जब वो

काली सिंध नदी के ब्रिज पर थी। इस दौरान रेलवे के कर्मचारियों के साथ मिलकर पावर कोच में लगी आग को बुझाने के लिए पानी और अन्य साधनों से प्रयास किए। **बीकानेर से बिलासपुर जा रही थी ट्रेन:** रेलवे पीआरओ खेमराज मौणा ने बताया कि ट्रेन बीकानेर से चलकर बिलासपुर जा रही थी। शाम करीब 5:30 बजे तराना रोड स्टेशन से पहले ट्रेन के पावर कोच में आग लगी। जिसके बाद ट्रेन से इस डिब्बे को अलग कर दिया गया। इस दौरान तराना से फायर ब्रिगेड की गाड़ियों को बुलाकर आग पर काबू पाया।



निशातपुरा स्टेशन शुरू होने के बाद मालवा नहीं आएगी भोपाल

भोपाल के बाद पॉड होटल अब आरकेएमपी, बैरागढ़ और सीहोर में भी होंगे शुरू

भोपाल (नप्र)। भोपाल में पॉड होटल को यात्रियों से अच्छे रिसॉन्स मिला है और इसी को देखते हुए अब इसे रानी कमलापति, संत हिरदाराम नगर और सीहोर में भी शुरू किया जाएगा। निशातपुरा रेलवे स्टेशन भी बनकर तैयार हो चुका है और जल्द ही यहां से मालवा एक्सप्रेस को रवाना किया जाएगा। बता दें कि 5 अप्रैल को भोपाल स्टेशन के प्लेटफॉर्म नंबर 6 पर स्थित बिल्डिंग में पॉड होटल की शुरुआत की गई है। जिसका उद्घाटन डीआरएम देवाशीष त्रिपाठी और सांसद आलोक शर्मा ने किया।

इन स्टेशनों पर भी शुरू

होंगे पॉड होटल

भोपाल रेलवे स्टेशन पर शुरू किए गए पॉड होटल को यात्रियों से अच्छी प्रतिक्रिया मिली है। इसे ध्यान में रखते हुए अब यह सुविधा रानी कमलापति स्टेशन संत हिरदाराम नगर और सीहोर स्टेशन पर भी उपलब्ध कराई जाएगी। इन होटलों में यात्रियों के ठहरने के साथ-साथ सिर्फ 200 रुपए में भरपेट भोजन की व्यवस्था भी होगी।

वया है पॉड होटल?

पॉड होटल, जिसे कैप्सूल होटल भी कहा जाता है, जापान से प्रेरित अवधारणा है। इसमें छोटी-छोटी कैप्सूल इकाइयों में यात्रियों को ठहरने



की सुविधा दी जाती है, जो कम जगह में उच्च श्रेणी की सुविधाएं प्रदान करती हैं। भोपाल रेलवे स्टेशन पर यह सुविधा यात्रियों की बढ़ती संख्या को देखते हुए शुरू की जा रही है, जिसकी योजना 20 अक्टूबर 2019 को शुरू हुई थी और लगभग 6 साल बाद यह यात्रियों के लिए उपलब्ध हो रही है।

इन ट्रेनों को मिल सकता

है निशातपुरा पर हॉल्ट

इंदौर-पटना-इंदौर एक्सप्रेस (अप/डाउन) डॉ. आम्बेडकर नगर-प्रयागराज जंक्शन भुज-शालीमार-भुज एक्सप्रेस अहमदाबाद-पटना-अहमदाबाद

निशातपुरा रेलवे स्टेशन बनकर तैयार, जल्द होगा शुभारंभ

सांसद आलोक शर्मा ने जानकारी दी कि निशातपुरा रेलवे स्टेशन पूरी तरह से बनकर तैयार हो चुका है। उन्होंने हाल ही में केंद्रीय रेल मंत्री से आग्रह किया है कि इसके उद्घाटन की तिथि जल्द घोषित की जाए, ताकि भोपाल को एक और महत्वपूर्ण रेलवे स्टेशन की सौगात मिल सके। सांसद आलोक शर्मा ने कहा कि अगर मेट्रो परियोजना के चलते यात्रियों को कोई असुविधा हो रही है, तो वह स्वयं प्लेटफॉर्म क्रमांक 6 पर जाकर स्थिति का जायजा लेंगे और डीआरएम (डिविजनल रेलवे मैनेजर) से बात करके समस्या का समाधान करेंगे। उन्होंने स्पष्ट किया कि यात्री हित सर्वोपरि है और कोई भी परेशानी नजर आई तो उसे तुरंत दूर किया जाएगा। शर्मा ने बताया कि भोपाल में पॉड होटल को यात्रियों से अच्छा रिसॉन्स मिला है और इसी को देखते हुए अब इसे रानी कमलापति, संत हिरदाराम नगर और सीहोर में भी शुरू किया जाएगा।